

تصوف
۹

ق

مَنْ جَانَاكَ لَا يَعْلَمُ لَنَا إِلَّا مَا عَلَّمْتَنَا إِنَّكَ أَنْتَ الرَّبُّ الْبَرُّ
الْعَلِيمُ

الْمَعَارِفُ

حصه اول

— (مشتبر) —

تعالقات و ارشادات مولانا محمد عبد پر حبيب القدر صاحب قادی حیدر آبادی

— (مجموعہ) —

احمد میر الدین صاحب فاروقی قادی تاملی پری

— (باہت نامہ) —

محمد مظہر الدین صدیقی قادی متوطن پری

شمس اللہ کام پریس نورفان معارفیہ

قیمت (۸)

مِصْلِحَات

علم کی فضیلت معلوم کی فضیلت سے ہوتی ہے اور میرا معلوم سب سے اعلیٰ
 سب سے افضل ہے تو اس کے متعلق بھی جو علم ہوگا وہ سب علوم سے اعلیٰ و افضل
 ہی ہوگا۔ میں کس کی ذات و صفات و اسماء و افعال سے گفتگو کرنا چاہتا ہوں؟
 شد کی۔ اللہ میرا محبوب ہے اس کا ذکر مجھے مرغوب ہے۔ جو میرے دل و دماغ
 میں ہے وہ زبان و قلم سے نکلیگا۔ دوسروں کو لطف آئے یا نہ آئے مجھے تو
 لذت مل رہی ہے۔ کوئی اس کو دیکھے نہ دیکھے میں خود اس کو بار بار دیکھوں گا۔
 اور اپنا سبق دہراؤں گا۔

مخرب خلیل رقم و لذت کش خوان خودم
 از ضیافت ہائے طبع خویش مہمان خودم
 نیست پروا نعمت کم شنو و یا شنود
 ہمچو طاوس حسن بھصال بر آفتاب خودم

(تہذیب نامی پوہنی)

تیری سنا کریں گے تیری کہا کریں گے
 مندر میں اپنے دل کے پوجا کریں گے

DALAB JUNG ESTABLISHMENT LIBRARY
 (Oriental Section)
 UNDU PRINTER & BOOKS
 Accession No. 1103
 Subject:

بِسْمِ اللّٰهِ الرَّحْمٰنِ الرَّحِیْمِ

۱۹۶۲
 ۱۱۰۳۷

نغمہ محبت

اے یہ کیا ہو رہا ہے؟ کوئی گدگدی کر رہا ہے۔ اوہ! کوئی چہر
 دل میں کھٹک رہی ہے۔ اوہ! کلیجہ منہ کو آ رہا ہے۔ آہ! آہ! تن بدن
 میں آگ لگ رہی ہے۔ کوئی شے سر سے پاؤں تک دوڑ رہی ہے۔
 الْعِبَادُ يَا لَلّٰهِ! آنکھوں سے دکھائی دیتا ہے، نہ کانوں سے سنائی دیتا
 ہے۔ اَللّٰهُ اَكْبَرُ! یہ کیا شور ہے؟ یہ کس کا زور ہے؟ مجھے کوئی گھسیٹ
 لئے جا رہا ہے۔ کدھر کدھر؟ ادھر، ادھر۔ تو کون ہے؟ میں متنی ہوں،
 دشمن خود پرستی ہوں۔ ذوق سے معمور ہوں، نشہ میں چور ہوں۔ عقل سے
 دور ہوں، سر پائے سو رہوں۔ سحر میری چشمِ قفاں میں، آشوب میرے کمال
 پہچاں میں۔ اعجاز میری زباں میں۔ محویت میرے روئے تاباں میں۔
 فتنہ میرے اشاروں میں۔ قیامت میری ٹھوکروں میں۔ اواکی تلوار۔

ناز کا خنجر۔ نگہ کی بندوق چلانا۔ چلتے چلتے آگ لگانا میرا لیک تماشہ ہے۔
ہنستے ہنستے بجلیاں گرانا، میرا ایک کرشمہ ہے۔ آخر! تو کون ہے؟

میرا ہر حکم جدا نام ہے، جدا کام ہے۔ ذرات عالم میں کشتِ اتصال ہوں
زمین اور زمینات میں کشتِ نقلِ مختلف مادوں میں کشتِ کیمیاوی۔ کرات
عالم میں تجاذب جانوروں میں مَوْلَفَت، بچوں میں شوقِ بازی جو اب
میں حُن پرستی۔ بوڑھوں میں شفقت۔ غریبوں میں حسرت۔ اغنیاء میں حرصِ دولت
سپاہیوں میں شہامت۔ امراء میں جاہ و عزت۔ علماء میں وقار و متانت
پادشاہوں میں عظمت۔ اہلِ مذہب میں حمیت۔ اہلِ ملک میں عصبیت۔
صالحین میں عبادت۔ سالکین میں توحیدِ عنایت۔ واصلین میں بے خودی
کاملین میں بندگی۔

تجھے خدا کی قسم! سچ کہنا تو کون ہے۔ اور تیرا نام کیا ہے؟
انتیاز کا مٹانا۔ اتحاد کا پیدا کرنا۔ بچھڑوں کو ملانا۔ دو کو ایک کرنا
میرا کام ہے۔ ”محبت“ میرا نام ہے۔ تیرا مقام؟ درُہ بے مقدار سے
خوشید پر انوار تک میرا جولا نگاہ ہے۔ آخر تیری آرا نگاہ؟ دل شکنستہ و دماغ
آشفستہ۔ کیا کھاتی؟ کیل پیتی ہے؟ عاشقوں کا خونِ دل پتی ہوں اور

نحتِ جگر کھاتی ہوں۔ تیرا متاب؛ ماوراءِ العجاب۔ تیرا سن و سال؛
 ظہورِ عالم سے ایک سال زیادہ ہوں، مگر ہنوز تر و تازہ ہوں۔ جوانی میری
 دیوانی ہے۔ شباب مجھ پر خراب ہے۔ تیری عنایت، محبت کی عنایت؛
 کہیں اقصائے طبیعت کہیں نفع یا لذت۔ اہل صلاح میں خیر و فلاح۔
 اہل معرفت میں علتِ فطرت میں قربان۔ محبت کا نشان؛ نامہ محبوب
 کا فریقہ پیغامبر کا دلدادہ، ہر کام میں مطیع احکام، ہر امر میں ایثار، ہر بات
 میں فرمانبردار، بندگی میں سرافکنگی، ذلت میں لذت۔ یاد میں شاد۔
 سراپا خیال۔ ہمہ تن محال۔ زمین پر مکان، نہ آسمان پر نشان۔ خانہ برباد۔
 ناشاد، نامراد۔ تیرے طالب کیسے ہوتے ہیں؛ ہوس کار، برقع کے
 نقش و نگار پر گرفتار۔ کم فہم، برقع میں سے چھپنے والے انوار پر بے قرار۔
 جو سچا طالب دیدار ہوتا ہے، وہ جان نثار ہوتا ہے۔ منع کرتی ہوں، سمجھتی
 ہوں۔ اصرار کرتا ہے۔ نہیں مانتا، تو اس کو وادی حیرت میں لیجاتی ہوں
 شراب بے خودی، صبر ہائے خود فراموشی پلاتی ہوں، پھر اپنے منہ پر سے
 نقاب اٹھاتی ہوں، آئینہ بیکر سامنے کھڑی ہو جاتی ہوں۔ دیوانہ ہاتھ
 پھیلاتا ہے کہ مجھ سے بغل گیر ہو۔ ہاتھ خالی جاتے ہیں۔ اور اپنے آپ کو

پکڑ لیتا ہے۔ ہوش آتا ہے تو کچھ یاد ہے، کچھ فراموش ہے۔ غریب خاموش ہے جہل میں علم ہے، ظلمت میں نور ہے۔ مرآت حیرت ہے۔ لوگ اسے چھیڑتے ہیں۔ سبب پوچھتے ہیں۔ بے چارہ اپنی زبان بھول جاتا ہے۔ ہندیوں سے عربی بولتا ہے، وہ بھی عادی و جریم کی پھر کہنا کچھ چاہتا ہے منہ سے کچھ نکلتا ہے۔ لوگ اس پر ہنستے ہیں، وہ لوگوں پر ہنستا ہے۔ جملاء، اس کو مجنون سمجھتے ہیں۔ علماء، اپنے محاورے کے مطابق اس کے کلام کا مطلب نکالتے ہیں۔ من مانے حکم لگاتے ہیں۔ ان عاشقوں میں جو دقیقہ سنج ہوتے ہیں، مرنجیاں مرنج ہوتے ہیں۔ یہ آسمانی زبان میں کلام کرتے ہیں۔ سامعین کے فہم میں جو کچھ آتا ہے، مان لیتے ہیں۔ نہیں سمجھ میں آتا تو تاویل کر لیتے ہیں۔ لوگ ان کے نشانِ قدم پر چلتے ہیں۔ ان کے خاکِ قدم کو کحل البصیرت سمجھتے ہیں۔

میں کون ہوں اور کیا ہوں؟.....

میں کون ہوں؟ میں میں ہوں۔ تو کیا میں محمد عبدالقادر
 نہیں ہوں؟ کس نے کہا کہ نہیں ہو۔ بات یہ ہے کہ جتنے الفاظ

استعمال کئے جاتے ہیں، وہ مقابل کے لحاظ سے ہیں۔ صرف ایک لفظ
”میں“ ہے کہ وہ کسی کے مقابل نہیں ہے۔

مولوی محمد الیاس برنی صاحب کے لحاظ سے دیکھو تو محمد عبدالقدیر
ہوں۔ وہ الیاس ہیں تو میں حسرت ہوں۔ وہ فاروقی ہیں تو میں صدیقی
ہوں۔ وہ بلند شہری ہیں، تو میں، حیدرآبادی ہوں وہ
جوان ہیں تو میں کبیل ہوں۔ وہ ناطسِم دارالترجمہ ہیں،
تو، میں، وظیفہ یاب صدر شعبہ دینیات ہوں۔ باوجودیکہ ہم دونوں
باہم دوست ہیں۔ جامعہ عثمانیہ کے متعلقین سے ہیں ہم مذہب ہیں،
ہم شرب ہیں۔ ہم خیال ہیں۔ اور پھر چنچا مور کا مقابلہ کیا گیا ہے۔ مگر کتنے
جواب بد لکھ دیئے گئے۔

اب کسی جانور سے مقابلہ کرو تو انسان ہوں۔ درخت سے مقابلہ
کرو تو حیاتِ ظاہری رکھتا ہوں، حساس ہوں۔ پتھر سے مقابلہ کرو تو ناکھا
ہوں۔ نشوونما پاتا ہوں۔ فرشتے کے مقابل جسم ہوں۔ رنگ و بو کے
مقابل جوہر ہوں، واجب سے نسبت دو، تو ممکن ہوں، رب کی طرف
اضافت کرو، تو عبد ہوں، میں سلطنتِ بدن کا سلطان ہوں۔ دل میرا

تختِ سلطنت ہے، دماغِ میری کرسی حکومت ہے جس مشترک میسر
 دارالمطالعہ۔ حافظہ کتب خانہ ہے۔ خیالِ سیرگاہ ہے متحیدہ شکارگاہ۔
 اعضاء و میری رعایا وہیں۔ عقلِ میرا صدرِ اعظم ہے۔ غضبِ صدرِ المہام
 افواج ہے۔ زبانِ صدرِ المہام سیاسیات ہے۔ ضمیرِ صدرِ المہام عدالت
 ہے۔ معدہ صدرِ المہام مالگزاری ہے۔ جگرِ صدرِ المہام قیناس ہے۔ علمِ تمام
 روشنی و برقیات ہے۔ اعصابِ متکلم تارِ برقی و ٹیلیفون ہیں۔
 تقویٰ میرا لباس ہے۔ عفت میرا ازار ہے۔ ایمان میرا تاج ہے
 صدق میرا کمبند ہے۔ حمیت میری تلوار ہے، صبر میری سپر ہے۔ توکل میرا
 عصا ہے۔ ہمت میری بندوق ہے۔ محبت میری شراب ہے۔ اطمینان
 میری مسہری ہے جس میں لیٹنا اور آرام لیتا ہوں۔ کیا سلطنت اور کیا
 سلطان؟ میں مرقاة من عرف ہوں میں تصویرِ رحمن ہوں۔ قلب میرا
 عرش ہے، دماغ میری کرسی ہے۔ حافظہ لوحِ محفوظ ہے۔ خیالِ مثال و
 حواسِ ملائکہ ہیں۔ اعصابِ سموات ہیں۔ قویٰ طبائع ہیں۔ اعضاء و عناصر
 ہیں۔ حیاتِ مجھ میں ہے۔ علم میرا ماہِ الاقنیا ہے۔ سمع و بصر۔ ارادہ۔
 و قدرت میں رکھتا ہوں۔ کلام سے میرا احترام ہے۔

حسرت مظلّمہ :-

کونسی شے ہے نہیں جو مجھ میں اک طلسمات کا پتلا ہوں میں
 کیا ملک میری حقیقت کو سمجھے تجوی ان کا استاد نہ سمجھا وہ معنی ہوں میں
 ادا "میں" پیارے "میں" !!! طفلی میں تو میرے ساتھ تھا۔ جوانی میں تو
 میرے ساتھ تھا۔ کہولت میں تو ساتھ ہے۔ پیری میں تو ساتھ رہے گا
 دانت گر کر جُدا ہو جائیں۔ ہاتھ پاؤں کٹ کر علیحدہ ہو جائیں۔ مگر تو جُدا
 نہ ہو گا۔ مرنیکے بعد عمر بھر کا ساتھی۔ تن بھی ساتھ چھوڑ دے گا۔ مگر تو کبھی
 ساتھ نہ چھوڑے گا۔ لڑکپن میں تو چھوٹا نہ تھا۔ جوانی میں بڑا نہ ہوا۔ بڑھاپا
 تجھے ضعیف نہ کر سکے گا۔ کیا تو حیات ہے؟ یا علم و قدرت ہے؟ یہ تو
 میرے صفات ہیں۔ کیا تو ارضی ہے یا سماوی؟ قوی ہے یا ضعیف؟
 کالا ہے یا گورا؟ خوبصورت ہے یا بدشکل؟ زنجیر قیود میرے پائے فلک
 فرمایں اگر نہیں پر سکتی تو کہاں ہے، کہاں نہیں ہے؟ کب سے ہے
 اور کب تک رہے گا؟ کندھیاں، وزماں میرے مہرِ عظمت کے کنگرے
 تک نہیں پہنچتی۔ سچ کہنا، آخر تو کون ہے؟ اور کیا ہے؟ "میں" صرف۔
 "میں" ہوں۔ ساحتِ علم الہی میں میرے سامنے ہوتِ گلگنہ کا آئینہ لگا گیا۔

اودیں اس کے اقصا کے موافق حجاب سر دریا معلوم ہونے لگا۔ پھر مثال میں صورت دماغی ہو گئی پھر ناسوت میں وزن بار دوش ہو گیا سب کچھ ہوا انکرا ب بھی "میں" صرف "میں" ہوں۔

موج دریائے ارادہ ہوں "میں" حیرت انگیز روانی میری حیرت انگیز

او۔ میری جان! "میں"۔ میری جان کی جان! "میں" میں

بھی تیرے سو کسی کو نہیں چاہتا۔ نوکر چاکر میرے معین و مددگار ہیں۔ بیوی

اپنی عزت آبرو و بھد پر قربان کر دی۔ اس لئے وہ مرکزِ محبت ہے۔ اولاد تیری

چلتی پھرتی تصویر ہے۔ بدن تیرا گھوڑا ہے جس پر تو میدانِ علم تفصیلی و

شہادی میں اپنی شہسواری دکھاتا ہے۔ دوسری اکثر چیزیں تیرے گھوڑے

کی خاطر ہیں۔ غرض کہ میں جس کو چاہتا ہوں تیرے لئے ہی چاہتا ہوں

تو اصل ہے اور دوسرے فرع۔ تو مطلوب ہے اور دوسرے طفیلی ہے

اسیر و ام کیسوںے محبت آپ اپنا ہے جو حبتِ غیر ہے و بستہ زنجیر نسبت ہے

حسرتِ مظلّمہ

"میں" ہوں "میں" اے پیارے "میں" واہ رے "میں" اللہ سے "میں"

کچھ بھی نہ ہو پروا کیا ہے تو تو ہے اے پیارے "میں" حسرتِ مظلّمہ

ایک میرا خیال

ایک شب میں پلنگ پر پڑا کروٹیں بدلتا تھا۔ کیا کیا کیا۔ نیند نہ آئی
گو یا کہ اس نے نہ آنے کی قسم کھائی تھی۔ لاکھ کوشش کی سب بیکار۔ بیکاری
سے بیکار بھلا۔ کچھ نہ ہوا تو حضرت تمخیلہ نے زور دکھایا۔ کہ چل تجھے عالمِ خیال
کی سیر کر لاؤں۔ اُن دنوں یونان و ترک میں تیغ و تفتنگ برسرِ کار تھے۔ گرم
پیکار تھے۔ دل نے چاہا کہ اسی کی سیر کر آؤ۔ علم میں سب کچھ تھا ہی۔ قدرت
نے حرکت کی۔ ارادے نے توجہ کی۔ بس کیا تھا؟ صرف ہاں کی دہرائی۔
اور سامنے عالمِ خیال تھا۔ اور ایک ہولناک منظر پیش نظر۔ یونانی جنگی بیڑا
پھر بڑاڑاتا، ساحل ایشیائے کوچک پر نمودار ہوا۔ بڑی بڑی اژدہا پیکر
تو میں گرم آتش فشانی ہو گئیں۔ ساحل پریم باری ہونے لگی۔ ترکوں کے
پاس معمولی توپ خانہ اور مٹھی بھر عسکری تھے، آخر ترک تھے! چپ کیا بیٹھے
جواب دیا ہی۔ کسی جہاز کا مسئول توڑا۔ کسی کے عرشے پر گولے اُتارے۔

کشتی کے تختے پاش پاش کر دیئے۔ کچھ کشتیاں غرق کر دیں۔ مگر ایک کی دارو دس بجائی بندوں کی امداد۔ دوستوں کی تائید۔ بڑی بڑی قوتیں بھیس بدل کر ساتھ تھیں۔ زوردار پیادے کو فرزین بھی نہیں مار سکتا۔ غریب ترک کیا کرتے۔ آخر انہیں پیچھے ہٹنا پڑا۔ پھر کیا تھا؟ یونانی قوتیں معہ معتوقانہ پردہ زنجاری کشتیوں میں اتریں۔ وہاں سے ساحل پر اڑھکیں۔ نہ عورت کو دیکھا نہ مرد کو نہ بچے کو دیکھا۔ پلوڑ ہے کو۔ نہ سپاہی کو دیکھا، نہ اہل قلم کو سب کو تلوار کے گھاٹ اتارنا شروع کیا۔ بیلا کر امن طلب کرنے والوں کی ایک نہ سنی گئی۔ غریب رہایا۔ ترتر۔ جس کے جدھر سینگ سمائے چل نکلا۔ جو لوگ نہ جاسکے ان کو قسم قسم کے مصائب کا سامنا کرنا پڑا۔ ذلت و خواری کی کچھ انتہا نہ تھی۔ گھروں کو آگ لگ رہی ہے۔ مسجدیں سہا رہ رہی ہیں بڑے بڑے مکانات زمیں دوز ہو رہے ہیں۔ بڑی بڑی مسجدوں اور عالی شان سرکاری محل پر ہلال کی جگہ صلیب نے لے لی۔

مدعیانِ تہذیب و تمدن کی وحشت و بربریت پکار پکار کر چلا رہی ہے۔ کہ یہ جناب مسیح علیہ السلام کی بھٹی نہیں۔ بھٹی نہیں ہیں۔ ان کے سپید پوست پر نہ جاؤ۔ ان کے دل سیاہ ہیں۔ حنہاں درون پنہیں بیخونہ اور

یہ غلامی کو دنیا سے مٹانے کے مدعی، دنیا کو غلام بنا لیتے ہیں۔ اسلامی غلامی سے کبھی آزادی مل جاتی تھی بہت سے غلام آزاد ہو کر بادشاہ تک پہنچے ہیں۔ مگر ان کی غلامی سے آزادی طینی ناممکن ہے۔ مفتوح لاکھ سُرخ و سفید ہوں مگر کالے ہی سمجھے جائیں گے۔ اپنی قوم و ملت کے حامی باغی سمجھے جائیں گے نئی روشنی کے حلقہ مگوشوں نے، تہذیبِ حاضرہ کی خاطر دختِ رز کو منہ لگایا کتوں کے ساتھ زندگی بسر کی، مجتدات پر دے سے باہر نکل آئیں، حریت، شریعت؟ جس نے شریعت کہا اسے گولی مار دی۔ سب کچھ کیا مگر ان کی تہذیب بھر بھر گزر تسلیم نہ کی گئی۔ اس زمانہ میں تہذیبِ افعال و خیالات کی صفت نہیں۔ اقلیم و قوم کی صفت ہے قدرتِ خدا کی، مشیتِ مولیٰ کی؟ جو ترکِ عہدِ جمیدی میں ادہم پاشا کے زیرِ کمان صرف ایک ہفتہ میں یونانیوں کے ناقابلِ فتح قلعوں پر قبضہ کرتے، ایشیا کے قریب پہنچ گئے اور چچا باول نے بیچ میں پکر صلح کرادی تھی۔ وہی ترک اب فرار پر قرار پکرتے ہیں۔ کوئی یونان سے نہیں پوچھتا کہ تجھے ایشیا کے کوچک پر حملہ کرنے کا کیا حق ہے؟ سچ ہے، حق قوت کا نام ہے۔ مائٹ اِز رائٹ الحزبِ سِجَالُ زمانہ کروٹیں بدلتا رہتا ہے۔ وَ تِلْكَ الْآيَاتُ نَدْوَاهُ ابْنِ النَّاسِ

۱۰ ایجنز

بالجگہ ترک پٹتے ہی چلے اور یونانی بڑھتے ہی چلے۔ چوکی پر چوکی۔
 مقام پر مقام۔ شہر پر شہر فتح۔ جذب یونانی، معصوم بچوں اور بے گناہ
 عورتوں کا شکار کھیلتے۔ شہداء کے خون سے منہ پر غازہ ملتے، دار السلطنت
 سمرنایا از میر کی طرف بڑھ رہے ہیں۔ کہ یہ تو ہمارے بزرگوں کا ورثہ ہے۔
 کس کی مجال ہے کہ اس سے ہم کو روکیں؟ جاتے ہیں اور لے لیتے ہیں۔
 نشہ باطل پرستی میں جھومتے جھومتے چلے ہی ہیں کہ تقدیر نے سباط
 الہی، زمانے نے کروٹ بدلی۔ جنگ کارنگ اور سے اور ہو گیا۔ اناطولیہ سے
 مذہب کے دلدادہ، خدا اور رسول کے دیوانے ہاتھ میں تلوار۔ عطلی میں سر
 سرستی شوقِ شہادت میں اللہ اکبر اللہ اکبر کے نعرے مارتے۔ امداد کوکل
 کھڑے ہوتے ہیں۔ پھر کیا تھا؟ شکست فتح سے مُبدل ہو جاتی ہے۔
 ذرہ ہائے کوہ سے بڑی بڑی توپیں آتش فشانی کر رہی ہیں۔
 کمبیں گاہوں سے بندوقوں کی باڑ پر باڑ پڑ رہی ہے۔ بندوقوں پر سنگین
 چڑھکے مجاہدین آگے بڑھتے ہیں۔ بڑے سخت دل ہیں۔ کچھ رحم نہیں
 کرتے۔ نہ سپاہی کو دیکھتے ہیں، نہ افسر کو۔ بس سب کو نوکِ بنان پر دھر
 لیتے ہیں۔ غریب یونانی بھاگتے ہیں تو حضرت غزائیل آواز دیتے ہیں۔

تمہارا وطن بہت دور ہے۔ آؤ، تم کو تمہارے حقیقی وطن کو پہنچا دوں
 جناب مالک چلا اٹھتے ہیں۔ ترک بڑے بے مروت ہیں۔ انہوں نے
 سمرننا کے دروازے تمہارے سامنے نہیں کھولے۔ تم میرے پاس آؤ۔
 تمہارے لئے یہاں سب دروازے کھلے ہوئے ہیں۔

یونانیوں کو رجعتِ قہقری کرنی پڑتی ہے۔ نہایت سخت نقصان
 کے ساتھ جدھر سے آئے تھے اُدھر واپس ہونا پڑتا ہے۔ کھسیانی بلکہ مہما
 نوچی۔ بھاگتے بھاگتے راستہ میں جو بلاؤں سے شہید کر ڈالا جلتے جلتے غریبوں
 کو گولیاں مار دیں۔ جو دیہات بیچ میں پڑے انہیں سطحِ زمین سے ملا دیا۔
 اس خبر وحشت اثر کو بھائی بندوں نے سنا۔ تو دنیا آنکھوں میں اندھیر ہو گئی
 والین ٹیر تیج بکف گھروں سے نکل کھڑے ہوئے۔

بڑے بڑے تجربہ کار سپہ سالار مشوروں کے لئے آہنچے۔ اہلِ دولت نے
 تھیلیوں کے منہ کھول دیئے۔ سونا پانی کی طرح بہنے لگا۔ روپیوں کی جھنکا
 سنائی دینے لگی۔ ساز و سامان ہر جگہ سے پہنچنے لگا۔ بارود گولے، جنگی موٹر
 ہوائی جہاز۔ امداد کے لئے آگئے۔ یونانی پشت بانوں کی پشت گرمی سے قوی
 دل ہو کر سنبھلے۔ اور دوبارہ خونریز جنگ شروع ہو گئی۔ لاکھ دو لاکھ کی

فوج جمع ہو گئی تو یونانی پھر سمرنا کی طرف بڑھنے کے منصوبے سوچنے لگے۔ سپہ سالارِ عظیم یونان ایک مجلس میں مشیرانِ جنگ کے ساتھ آئینہ فتوحات اور طرزِ جنگ پر گفتگو اور عظیم الشان نقشے تیار کر رہا ہے کہ ایک ترک سپاہی مجلسِ مذکور میں اگر سپاہ سالار کو سلام کیا کہ سپاہِ یونان نے ہتھیار ڈال دیے سپہ سالارِ ترک جناب کو یاد فرماتے ہیں۔ تاکہ فرید خورزیری موقوف اور ہر طرف امن و آمان ہو جائے۔ لَا حَوْلَ وَلَا قُوَّةَ إِلَّا بِاللَّهِ۔ میں کیا بیکار متھیلے پکانے میں مصروف تھا۔ پڑھے لکھے حضرات میں یہی بڑا عیب رہتا ہے۔ یہ ضرورت خیالات میں مشغول۔ ضروری ہی خیال ہی۔ اس کے بار بار اعادہ کرنے میں کیا فائدہ؟ عمر بڑی بے بہا چیز ہے۔ اس کو لاطائل اوہام میں ختم کرنے سے کوئی نتیجہ؟ جو وقت یاد خدا میں گزرتا تھا۔ اس کو بیکار تخیل میں گزارنا عقلِ سلیم کے خلاف۔ نہیں اس تخیل میں جسے کوئی روشنی نکلتی معلوم ہوتی ہے۔ اچھا آؤ۔ اس تخیل پر ذرا غور کریں۔

کیا ان میرے خیالات کا مجسم و مشکل ہو کر سامنے آجانا۔ بغیر میرے ممکن ہے؟ ہرگز نہیں۔ ہر چند کہ خلاقِ دو عالم کی مثال مخلوقات میں ممکن نہیں تاہم فَتَعَكَّرُوا فِي خَلْقِ السَّمَوَاتِ وَالْأَرْضِ رَبَّنَا مَا خَلَقْتَ هَذَا

باطلاً کا حکم ہے۔ وَفِي أَنْفُسِكُمْ أَفَلَا تُبْصِرُونَ کا ارشاد ہے۔ کیا قیامت ہے اگر کسی سچی بات کی طرف اس خیال میں سے راستہ نکل آئے۔ ہاں تو، جس طرح یہ خیال بغیر میرے ممکن نہیں، اسی طرح مخلوق کا وجود بھی بغیر خالق کے ممکن نہیں۔ کیونکہ عالم ممکن ہے ممکن کا وجود بالعرض۔ اور بالغیر ہے۔ اور خالق واجب ہے اور بالذات موجود ہے۔ اگر میں سو جاؤں یا ایک لمحہ ان خیالی پتلوں سے غفلت کروں تو کیا یہ خیالی پتلے قائم رہ سکتے ہیں؟ نہیں۔ ہرگز نہیں۔ ان کی بقا کے لئے ہر آن ہر لمحہ میری توجہ کی ضرورت ہے۔

اسی طرح عالم کا ہر ذرہ ہر آن ہر لمحہ خدائے تعالیٰ کی توجہ اور امداد کا محتاج ہے۔ لَا تَأْخُذُكَ سِنَةٌ وَلَا نَوْمٌ کیا یہ خیالی نیست محض سے آیا ہے؟ نہیں یہ خیال علم میں تھا۔ اور اب بھی علم سے کب باہر ہے؟ عالم بھی علم الہی میں تھا اور اب بھی علم الہی سے خارج نہیں۔ علم کے مختلف اطوار ہیں۔ یہ بھی اس کا ایک طور ہے۔

اس خیال سے پہلے کیا تھا؟ میں تھا۔ میری ذات تھی۔ ذات کے بعد حیات و زندگی کا مرتبہ ہے۔ علم میں مختلف معلومات تھے۔ میں ان معلوم کو جانتا اور دیکھتا تھا۔ ان کے اقتضات و لوازم کو سنتا اور سمجھتا تھا۔ ان

موجود و متشکل کر نیکاراوہ کیا جو فرع قدرت ہے۔ پھر کیا تھا؟ بس ایک ہاں کہنا ہی تھا اور خیال پیش نظر تھا۔ اسی طرح پہلے خدا کی ذات پاک تھی۔ پھر ذات کے مرتبے کے بعد حیات و علم و بصیرت و سمع و قدرت اور ارادہ و تکلم کے مرتبے ہیں۔ کُنُّ کا امر ہونا ہی تھا کہ عالم موجود تھا۔ جو بالذات موجود سے بلکہ اسی کے وجود سے وابستہ ہے۔ بلکہ اسی کا ایک جلوہ ہے۔ عالم جو علم میں ثبوت رکھتا تھا، اس پر نور وجود پڑا۔ اور وہ موجود ہوا۔ معلومات ذہنی کو اعیان ثابتہ اور معلومات خارجی کو اعیان یا اعیانِ خارجیہ کہتے ہیں۔ وجود ذہنی کو ثبوت اور وجود خارجی کو وجود۔

اس جنگ کے نتیجے کا ایک خاکہ اور ایک نظام ہے اس نظام کے مطابق ہر ایک چیز نمودار ہوئی ہو، برسر کار ہوئی ہے۔ اگر یہ نظام نہ ہوتا تو وہی سا ہی خیالات کا مجموعہ ہوتا۔ یہ جنگ کا تاسا کہاں ہوتا؟ یہ باقاعدگی کدھرتی؟ دنیا میں جو کچھ نمایاں ہو رہا ہے، ایک نظامِ کلی کے ماتحت ہے جس کو قدس کہتے ہیں اور جزئیات جو اس نظام کے ماتحت پیدا ہوئیں اور نمایاں ہو رہے ہیں، وہ قضاء ہے۔

اگر اس نظام خیال میں کوئی دوسرا شریک ہوتا، تو یہ حسن ترتیب اور

باہم ارتباط کیونکر رہتا۔ میں کچھ اور چاہتا، دوسرے کچھ اور چاہتا جس کا نتیجہ خیال کی برہمی ہوتی۔ بعض دفعہ اختلافِ قلب یا بیماری نے ایک اچھے مستقل خیال کو برفراز رہتے نہ دیا۔ اسی طرح متعدد خدا ہوتے تو دنیا برباد ہوتی۔ دو مٹاؤں میں مرغی موار ہوتی۔ ایک تن میں دو جاتیں، ایک میان میں دو تلواریں، ایک ملک میں دو بادشاہ نہیں سما سکتے۔ کیا یہ میری خیالی صورتیں مجھ سے باہر ہیں؟ کیا میں ان کے اوپر ہوں، یا نیچے؟ سیدھے جا ہوں یا بائیں؟ آگے ہوں یا پیچھے؟ نہیں میرے خیالات مجھ ہی میں ہیں۔ مجھ سے ہرگز باہر نہیں۔ ان کی شش بہت میں، میں ہی میں ہوں۔ انہیں اس طرح احاطہ کئے ہوئے ہوں۔ اسی طرح عالم کے ہر ذرہ کو ذاتِ الٰہی محیط ہے۔ اسی کے ذاتی احاطے سے کوئی شے خارج نہیں آتا تو کَوْفَشْتُمْ وَجْهَ اللّٰهِ۔ کون سی جہت ہے جد ہر خدا تہیں۔

ان خیالی صورتوں میں سے کون سی صورت ہے جس کو میں نہیں جانتا ان کو، ان کی ہر حرکت و سکون کو میں جانتا ہوں۔

اسی طرح خدائے تعالیٰ بھی کلمات و جزئیات جو کچھ آسمانوں میں ہے یا زمین میں، ان سب کو جانتا ہے کوئی ذرہ اس کے علم سے باہر نہیں۔

لَا يَعْزُبُ عَنْ عِلْمِهِ مِثْقَالَ ذَرَّةٍ فِي السَّمَاوَاتِ وَالْأَرْضِ مِنْ غَيْرِ أَنْ يَدْعُ
تعالیٰ کے لئے احاطہ ذاتی و احاطہ علمی دو تو ثابت ہیں۔

ان خیالی تپلوں کو کچھ ذاتی زور و قوت ہے؟ یا ذاتی ارادہ ہے؟
نہیں نہیں۔ ان کا زور ہے، تو میرا ہے۔ قوت ہے، تو میری۔ ارادہ ہے،
تو بالذات میرا ہے۔ جو ارادہ کروں، وہی ان تپلوں سے نمایاں ہوگا جس کو
چاہوں، نیت و نابود کر دوں۔ ان تپلوں کی مقدور بھی ہے۔ کہ میرے
ارادے سے سرتابی کر سکیں نہیں، ہرگز نہیں۔

اسی طرح کسی مخلوق کو بالذات زور ہے، نہ قوت۔ نہ بالذات
ارادہ ہے، نہ حرکت ہے۔ یہ قدرتِ ذوالجلال کا کرشمہ ہے۔ لَا حَوْلَ
وَلَا قُوَّةَ إِلَّا بِاللَّهِ سب میں اس کا ارادہ ہے۔ اس کے ارادے کا سا
تماشا ہے۔ مَا تَشَاؤُنَ إِلَّا أَنْ يَشَاءَ اللَّهُ رَبُّ الْعَالَمِينَ۔

کیا یہ خیالی تپلے مرتے ہیں، تو میں مرنے ہوں؟ یا دوڑتے بھاگتے
ہیں، تو میں دوڑتا بھاگتا ہوں؟ نہیں۔ مرتے ہیں تو تپلے۔ دوڑتے بھاگتے
ہیں، تو تپلے۔ میں ان کو بھی پیدا کرتا ہوں، ان کے کاموں کو بھی۔ میں زندگی
سلامت ہوں۔ اپنی جگہ پر قائم ہوں۔ تغیر ہے تو ان میں ہے۔ میں تو جوں کا


توں ہوں۔ اسی طرح اچھا کام کرتا ہے، تو بندہ۔ بُرا کام کرتا ہے، تو بندہ۔
 خدائے جل جلالہ ہمارا، ہمارے افعال و اعمال کا پیدا کرنے والا ہے۔ اسی
 وجہ سے بندے کو کاسبِ افعال، اور خدا کو خالقِ افعال کہتے ہیں لہٰذا مَا كَسَبَتْ
 وَعَلَيْهَا مَا اكْتَسَبَتْ۔ جیسا کرو گے ویسا بھرو گے۔ جیسا بوؤ گے ویسا
 کاٹو گے۔ خَلَقَكُمْ وَمَا تَعْمَلُونَ۔ تم کو پیدا کیا تو اس نے، تمہارے کام
 کو پیدا کیا، تو اس نے۔ یونانی خیالی پتیلے نے ترکی خیالی پتیلے کو مارا۔ یا ترک
 پتیلے نے یونانی کو۔ تو اچھا کام ہوا؛ یا برا؛ خیر ہوا یا شر؛ ترکوں کا کام
 یونانیوں کے حق میں۔ یونانیوں کا کام ترکوں کے حق میں بد ہے۔ ایک لحاظ
 سے دیکھو تو یونانیوں نے ترکوں کے ملک پر تاقی، ناروا حملہ کیا ہے۔ لہٰذا
 ان کا فعل بد ہے۔ اور ترکوں نے مدافعت کی ہے، تب یا میں ان کا کام
 نیک۔ نظامِ خیالی اور نقشہٴ جنگ کے لحاظ سے دیکھو تو ہر چیز۔ ہر فعل کا ارادہ
 اپنے وقت پر، اپنے محل میں ہونا ضرور ہے۔ لہٰذا اس نظامِ خیالی کے لئے
 ہر شے تجربی خیر ہے۔

اسی طرح مخلوقات کے کام باہم ایک دوسرے کے حق میں بعض مضر
 اور شر ہیں، اور بعض مفید اور خیر۔ اس کو خیر و شرِ اضافی کہتے ہیں۔ ظلم کرنا برا،

ظلم کا رفع کرنا اچھا ہے۔ اس کا نام خیر کثیر اور شکر کثیر ہے۔ دنیا کے تمام قوانین خیر و شکر کثیر پر مبنی رہتے ہیں۔ شرع اور احکام مذہب سب خیر عظیم پر مشتمل ہوتے ہیں پانی برساتا ہے، دنیا سرسبز و شاداب ہوتی ہے۔ کسی بڑھیک کی جھوٹری اگر جائے تو گر جائے

چینیوں کے سوراخ میں پانی چلا جائے تو تہا ر دفعہ چلا جائے۔ اس پر احکام مرتب نہیں ہوتے۔ احکام و قوانین خیر کثیر و شکر کثیر پر قائم ہوتے ہیں۔ خیر کثیر کو حاصل کرتے ہیں اور خیر کثیر سے اجتناب کرتے ہیں۔ یہی عقل کا تقاضا ہے اور حکمت کا مقصدنا عالم کے نظامِ اکمل اور خدائے تعالیٰ کی حکمتِ بالغہ کے لحاظ سے دیکھو

تو جو کچھ ہو رہا ہے خیر ہی خیر ہے۔ وہی فعل باہم ایک دوسرے کے لحاظ سے خیر اور خدائے تعالیٰ کی حکمتِ تامہ کے اعتبار سے خیر۔ دنیا کی رنگارنگی اور عالم کی بولمونی اس کے کمالِ قدرت اور نہایت حکمت کی نشانی ہے۔ جن افراد پر سرِ قدر اور راجح حکمت کھلتا ہے ان کو دائمی سرور اور ابدی اطمینان اور کمالِ عرفان نصیب ہوتا ہے۔ خدائے تعالیٰ اپنے عرفان سے ایمان اور اطمینان سے ہم کو بھی سرفراز فرمائے۔ آمین ثم آمین۔



عینیت و غیرت

عینیتِ مَحْنُہ | ایسا حق و باطل۔ واجب و ممکن۔ رب و عبد دونوں میں محض ہیں؟ اگر دونوں میں محض ہیں اور کسی قسم کا باہم امتیاز نہیں ہے تو جو حکم ایک پر لگتا ہے وہی دوسرے پر بھی لگنا چاہیے۔ مخلوقات میں جو عیوب و نقائص ثابت ہیں وہ خالق میں بھی ثابت ہونا چاہیے۔ پھر چونکہ جس طرح ایک مخلوق میں خالق ہے اسی طرح دوسرے مخلوق بھی میں خالق ہوگا۔ تو جو حکم ایک مخلوق کا ہوگا۔ وہی حکم دوسرے مخلوق کا بھی ہوگا۔ اور یہ پدایت کا انکار اور جس کی مخالفت ہے۔ **كَبُرَتْ كَلِمَةً تَخْرُجُ مِنْ أَفْوَاهِهِمْ إِنْ يَقُولُونَ إِلَّا كَذِبًا** اس شخص کی بصیرت یا بصارت ہی ہوتی تو ایسا کہنے کی جرات نہ کرتا۔ آگ جلاتی ہے۔ برف سرد ہوتی ہے۔ گلِ جزب سے پڑا ہوتا ہے۔ انسان سمجھتا ہے۔ جانور بے عقل ہوتا ہے۔ ہاتھ سے پکڑتے ہیں۔ پاؤں سے چلتے ہیں۔ بادشاہ حاکم ہوتا ہے اور رعایا محکوم یہ تمام حقائق ہیں اور ثابت و حقیقی ہیں۔ اس

کوئی عاقل انکار نہیں کر سکتا۔ اگر انکار کرے تو وہ عاقل نہیں عاقل ہے۔
 اس کا جہل اس کی بدتمیزی نقطہ کمال کو پہنچ گئی۔ تَعَالَى اللَّهُ عَمَّا يُصِفُونَ۔
 وہ نہ صرف احکام شریعت کو برباد کرتا ہے بلکہ قوانین طبیعت کی بھی مخالفت
 کرتا ہے۔ چھوٹا کم سمجھ بچہ بھی خوش ذائقہ شیریں آم پر دوڑتا ہے۔ اور تلخ بڑ
 دو اسے بھاگتا ہے۔ دراصل اس شخص کی آنکھوں پر غفلت کا پردہ پڑا ہوا ہے
 وَعَلَى الْبَصَارِ هُمْ غَسَاوَةٌ حَقٌّ وَبَاطِلٌ فِي كَافٍ فَرَّقَ نَبِيٌّ كَرَسَكْتَا۔ وَمَا قَدَّرَ
 اللَّهُ حَقٌّ قَدَرٌ ۝

تو جان پائی سرسیر نے اب حال کیا دنیا واللہ زجاں ہم برتری روحی تک اکا تا نہیں
 (جامی علیہ الرحمہ)
 اس کو قوانین شریعت کی مخالفت سے پہلے قوانین سلطنت و نوا میں طبیعت
 کی مزاحمت پر کمر بستہ باندھنی چاہیے۔ قانون سلطنت کی مخالفت اس
 کو خوب ٹپوگرا اور قید سخت میں ڈالکر اس کی آنکھوں سے اس بدتمیزی کا پردہ
 اٹھا دیگی۔ اور ناموس طبیعت کی مزاحمت اسے پانی میں ڈبو کر مار ڈالے گی
 یا آگ میں جلا کر پھونک دیگی یقین رکھو کہ وہ قوانین شریعت کی مخالفت کرے گا
 تَوْحَسِرَ الدُّنْيَا وَالْآخِرَةَ ذَلِكَ هُوَ الْخُسْرَانُ الْمُبِينُ كَامِصَدَاقٍ
 ہو جائے گا۔ ہر شے کی ایک حقیقت ہے اور ہر حقیقت کے جدا آثار۔ مہینے

ایک حکم ہے۔ اور مستحق کو اس کا حق نہ دینا ظلمِ ظالمِ ظالمیت ہے، اور تعدی

ضدالت ۷

ہر مرتبہ از وجودِ محکمے وارد گر حفظِ مراتب نہ کنی زندگی (جہاں پر حق
 غیرتِ محضہ کیا بیچارے ممکن کو امکان ہے کہ ذاتِ وَحْدًا لَا شَرِيكَ
 لَهُ کے مقابل اپنی ہستی کا دعویٰ کرے لَا إِلَهَ إِلَّا اللَّهُ۔ اتنا بڑا جرم؟ اتنی
 بڑی جرأت؟ شرک! شرک! شرک!!! کیا کسی باطل کو یارا ہے کہ حق
 کے سامنے کسی کمال کا ادا کرے۔ اِنَّا لِلّٰهِ وَاِنَّا اِلَيْهِ رَاٰجِعُونَ
 اس قدر جہالت، اور اس مابعدِ ضدالتِ ظلمِ ظلمِ ظلم!!! الا حَوْلَ وَلَا
 قُوَّةَ اِلَّا بِاللّٰهِ الْعَلِيِّ الْعَظِيْمِ۔ اے نسبتِ بہت نما! اپنے گریبان
 میں سر ڈال کر دیکھ تو کہ تیرا حقیقتہ کچھ پتہ بھی ہے ۷

سہ عجیب و حقیقت کہ نہیں ملتی یہ کہاں مجالِ باطل کہ وہاں وجہا تو ہاں

مُكَلِّ شَيْئِي هَٰذَا الْاَوْجُهْ اَمْدَقُ كَلِمَةٍ قَالَتْهَا الْعَرَبُ قَوْلٌ

لَيْدٍ الْاَوْكَلُ شَيْئِي مَا خَلَّ اللهُ بَاطِلٌ ۷ رباعی

زعمِ باطل کی تجھ کو مستی کب تک ناداں یہ ادا عانتی کب تک

تو بھی موجود اور حق بھی موجود ظالم یہ شرک و خود پرستی کب تک (تسبیحِ ربی)

غیر حقیقی و عینیت اعتباری | جس صاحب فن سے پوچھو کہ تمہارا
کمال کس امر میں ہے؟ تو وہ کہی نہ کہے گا کہ جہل مرکب اور خلاف واقعہ جانتے
میں قُلْ هَلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ۔
کس قدر تعجب کی بات ہے کہ بعض حضرات کے پاس کمال ہے، تو جہل
مرکب میں کیا کیا ریاضتیں کیں کیسی کیسی محنتیں اٹھائیں۔ قرب و فنا کے
لئے۔ اس میں کیا ہوا؟ ایک غلط خیال پیدا ہوا۔ ایک جہل مرکب جائے گیر
ہوا یعنی لوہا آگ کے قرب کی وجہ سے "أَنَا النَّارُ" چلا اٹھا۔ وہ سمجھتے
ہیں۔ لوہا لاکھ گرم ہو کر سُرخ انگارا ہو جائے۔ ہاتھ کو جلا کر خاک سیاہ
بنادے گیر ہے لوہا ہی۔ چاندیدہ کامل نیکر نیرا چمک دمک دکھائے
مگر ہے وہی تاریک جرم کا ممکن واجب کے قرب کی وجہ سے خود اپنی
آنکھوں سے چھپ جائے اور "أَنَا الْحَقُّ" چلا اٹھے مگر ممکن واجب نہیں
ہو سکتا۔ بندہ خدا نہیں ہو سکتا۔ ممکن پہلے ہی تھا اور اب بھی ہے۔
مگر کوئی غور کر کے جواب دے۔ وہ پہلے ہی کیا تھا؟ عدم۔ عدم پایا جائے
تو نابود ہو جاتا ہے۔ انقلاب ماہریت ہو جائے۔ ممکن موجود ہو تو جو
میں خدا کا شریک ہو۔ اللَّهُ أَكْبَرُ وجود اشرف صفات ہے۔ جب

اس میں شرک کیا اور دوسرے امور میں شرک سے احتراز۔ تو اس سے کیا حاصل؟ بارش سے بھاگ کر میزاب کے نیچے پناہ لی تو کیا فائدہ؟ بھجوسو ڈر کر سانپ سے ڈسوا یا تو کیا کوئی عاقلانہ کام کیا؟ لَوْ كُنَّا نَعْلَمُ تَوْبَةَ اللَّهِ كَمَا نَعْلَمُ تَوْبَةَ الْبَشَرِ لَأُتْرِكُوا فِي الْمَوْتِ وَهُمْ لَأَرْجُوْنَ رَبَّهُمْ لَوْ كَانُوا يَعْلَمُونَ۔ تو بہ! تو بہ! ع

ابن خیال است و محال است و جنوں

عینیت و وجودی غیریت علمی | آخر یہ ہے کیا معنی؟ عینیت میں نزقہ غیریت میں شرک۔ ایک طرف بدایت کا انکار اور شریعت کی مخالفت۔ ایک طرف عقل سلیم کا خلاف اور ایمان سے مُبَايَنَتٌ۔ ایک طرف کھائی ایک طرف خندق۔

بات یہ ہے کہ وجود حقیقی جنزی حقیقی ہے۔ ناقابل تکثر ہے۔ اس کے مقابل کوئی شے نہیں۔ اگر کوئی شے ہو سکتی ہے تو عدم محض۔ نیستی سبب اور سلب سبب سبب اور ہونا؛ وہ سلب سبب ہی کیا ہوا؟ سلب سبب تو اسم بلا معنی ہے۔ مفہوم بلا مصداق ہے۔ وجود ہی سبب کچھ ہے۔ کوئی شے دائرہ وجود سے خارج نہیں۔ وہی ذات ہے وہی موجود ہے۔ وہی نور ہے۔ وہی حیات ہے۔ وہی علم ہے۔ قدیم اور بالذات موجود ہے۔

وجود با وجود بسیط ہونے کے تمام صفات متضادہ کا نشاء ہے۔
 بعد انتزاع، علم میں کثرت ہے۔ اور اس کا مترع عمدتاً محض وحدت پر
 دیکھو دائرہ ایک بسیط شکل ہے۔ اس سے نقطہ، محیط، قطر، قوس وغیر
 انتزاع کئے جاتے ہیں نقطہ کو نہ طول ہے، نہ عرض۔ قطر کو طول ہے عرض
 نہیں محیط قطر سے ۲ حصہ بڑا ہے۔ ذرا غور کرو کہ ایک بسیط شکل سے
 کتنے مختلف الاحکام اور انتزاع کئے گئے ہیں۔

دائے متزاع میں مرکز قطر و محیط نشان وحدت ہوئی پر نشان کثرت کا نشاء ہے
 کیا یہ انتزاعی امور غلط ہیں؟ ہرگز نہیں۔ کیا یہ جہل مرکب من کثرت اور
 اختراعی امور ہیں؟ کبھی نہیں۔ کیا یہ ہمارے اعتبار کے تابع
 اور ہمارے خیال پر منحصر ہیں؟ کیا ہم قطر کو محیط سے بڑا خیال کر سکتے
 ہیں؟ کیا محیط کو قطر مستقیم سمجھ سکتے ہیں؟ اور نقطہ کو تقسیم کر سکتے ہیں؟ ہرگز
 ہرگز نہیں۔ نشاء ہی صحت و سقم، حق و باطل، صدق و کذب کا معیار ہے
 گو نشاء واحد محض ہے، مگر اس میں مختلف الاحکام امور کے انتزاع کی قابلیت
 ہے۔ اسی طرح وجود حقیقی سے حیات، و علم، و قدرت انتزاع ہوئے ہیں۔
 یہ صفات نشاء کے لحاظ سے عین ذات ہیں اور انتزاعی ہونے کے

اعتبار سے غیر ذات اور باہم بھی غیر۔

علم حق میں کیا شئی نہیں؟ سب کچھ ہے۔ کوئی حقیقت، کوئی مفہوم

کوئی اعتبار دائرہ علم الہی سے باہر نہیں۔ یہی اعتبارات، یا اعیان، یا

حقائق، یا ماہیت و ہویات، ذات حق سے منبثی و پیدا ہوئے ہیں۔ یہ

ظہورِ علمی فیضِ اقدسِ جلِ بسبیط کہلاتا ہے۔ ہر حقیقت کے جدا جدا آثار اور

مختلف احکام ہیں۔ ہر حقیقت و عین، ذواتِ ممکنہ میں سے ایک ذات ہے

جو اس کے صفات کا مرجع ہے۔ نقائص و عیوب، ذات و حقیقتِ ممکن

کی طرف منسوب ہوں گے۔ نہ کہ ذاتِ حق کی طرف۔ گو ذاتِ حق وجودِ

برحق ہے۔ ان حقائق و اعیان کو اس قابل بنائے گا کہ ان سے آئنا

نمایاں ہوں۔ ہر عین کو اپنے صفات و اسماء سے ملائے گا اور اس عین

کی استعداد کے موافق آثار و احکام ظہور کریں گے۔ اس کا نام فیضِ تقدس

و جلِ مرکب ہے۔ تماشا یہ کہ علمِ قدیم، اسماء و صفاتِ الہیہ قدیم، ان کے

اجتماع سے ظہورِ معلوماتِ حادث۔ دیکھو تا نابا سُرُخِ بسبیطِ قدیمِ حُجبتِ خاتر

گوں بسبیطِ قدیم۔ ان کے ملنے کے بعد پتیل پیدا ہوا۔ زر و مرکب، حادث۔

ہائیڈروجن غیر مرئی گیسِ قدیم۔ آکسیجن غیر مرئی گیسِ قدیم۔ ان کا

مرکب پانی مرئی مانعِ حادث۔ ماہریتِ طبیعتِ حقیقتِ عینِ شجر کو سمجھو
 تو وہ معافی میں سے ایک معنی ہے۔ اور ایک خیالی بات ہے مگر عناصر
 اس حقیقت کے ماتحت باہم اجتماع کرتے اور گرہ کھاتے ہیں تو بیج، بونہ،
 شلخ، برگ، گل، بار، سب کچھ نمایاں ہو جاتے ہیں۔ پھر ہم اس کے
 پھل کھاتے ہیں۔ پھول سونگتے ہیں۔ پتے چھال، بٹریں، دوا میں
 استعمال کرتے ہیں۔ درخت سوکھتا ہے تو کٹوا کر شہتیر، تختہ، تخت، میسر،
 کرسیاں بناتے ہیں۔ دکھو ہیں وہی عناصر۔ ان کے تعینات اور ظہور
 جدا جدا ہیں۔ ہر تعین کا حکم جدا۔ اثر جدا ہوتا ہے۔

دور کیوں جائیں۔ ہم اپنے آپ پر کیوں نہ غور کریں۔ آدمی کو میں
 جانتا ہوں۔ گھوڑا بھی میرے ذہن میں ہے۔ میں ان کو اپنے خیال میں
 پیدا کرتا ہوں۔ میرا ارادہ ہونا ہی تھا کہ آدمی بھی پیدا ہو گیا۔ گھوڑا بھی
 کیا خوبصورت آدمی ہے؟ کیا رنگ روپ ہے۔ کیا آنکھ ناک ہیں کیسے
 درست ہاتھ پیر ہیں؟ اعضا، میں کتنا تناسب ہے؟ کیا چیت و چالاک
 ہے؟ کیا عمدہ لباس ہے؟ گھوڑا بھی اچھا ہے۔ چہرہ، چہرہ، جوڑ بند کمان
 کنوٹی۔ دم ایال۔ بال، بھونری۔ آگاہ، پیچھا۔ سب کچھ درست ہے؟

او ہوا آدمی کس حتی سے گھوڑے پر سوار ہو گیا؟ لگام پر ہاتھ، رکاب میں ایک پانوں جاناہی تھا کہ گھوڑے کی پٹھیہ پر تھا۔ ماشا اللہ، گھوڑا گردن اٹھائے چھاتا نکلے۔ دم چنور کرتا۔ قرآنے بھرتا ہوا سے باتیں کرتا چلا جا رہا ہے۔

ذرا غور کرو! آدمی اور گھوڑا کیا میری ذات سے جدا قائم ہیں؟ ہرگز نہیں۔ میرا علم، میرا خیال، مجھ سے جدا اور میرے بغیر کیوں کر قائم رہ سکتے ہیں؟

آدمی کی حقیقت میں کیا دم ایال ہیں؟ نہیں وہ تو گھوڑے کے ہوتے ہیں کیا آدمی کے چار پیرو تے ہیں؟ نہیں آدمی کے دو ہاتھ، دو پیرو تے ہیں گھوڑے کے چار پیرو تے ہیں۔ کیا آدمی زمین کی طرف جھکا ہوا۔ اس کا منہ لمبوتر ا ہوتلے؟ نہیں آدمی سید سے قد کا، گول چہرے کا ہوتا ہے۔ کیا آدمی گھوڑے پر حکومت کرتلے یا بالعکس؟ نہیں آدمی میں عقل ہے۔ علم ہے۔ حالکا نہ شان ہے۔ یہ آدمی اور گھوڑے کے حقائق ہیں۔ اور ان کے مختلف استعدادات ہیں۔ اور گونا گوں اقتصادات جس کے مطابق تمام ظہورات ہورہے ہیں کیا آدمی اور گھوڑا۔ میرے ارادے کے بغیر

حرکت کر سکتے یا دیکھ سکتے یا سمجھ سکتے ہیں؟ ہرگز نہیں مجھ سے بھاگ کر باہر
 جا سکتے ہیں؟ کیا مقدور۔ کیا میں ان کو ہر طرح احاطہ کیا ہوا نہیں ہوں؟
 کیوں نہیں۔ کیا ان کی بقا کے لئے میری مسلسل توجہ کی ضرورت نہیں؟ بیشک
 ہے۔ اگر میں سو جاؤں تو کیا ہوگا؟ آدمی نسبت نابود گھوڑا منفقود۔ کیا ان کے
 فعل ان کی صفت، ان کی ذات میں سے کوئی بھی بالذات حقیقتی ہے؟
 خیالی پتیلے کی کون سی چیرا صلی وبالذات ہوتی ہے؟ کوئی نہیں۔ وجود ہے
 تو بالذات میرا ہے۔ حیات ہے تو میری علم ہے، تو میرا۔ قدرت ہے تو میری
 اور یہ تمام کھیل میرا اور میرے علم کا ہے۔ کیا گھوڑا دوڑتا ہے تو میں دوڑتا ہوں؟
 کیا گھوڑا اگھاس کھاتا ہے تو میں اگھاس کھاتا ہوں۔ لا حول ولا قوتہ؟
 میں ہی تو بیچا سا راجھیالی کھیل کھیل رہا ہوں۔ میں؟ اور گھوڑا اور اس کے
 صفات؟ گھوڑا میرا ذنی کرشمہ ہے۔ چاہوں تو اس کو خیال میں پیدا کروں
 چاہوں تو اس کو نسبت و نابود کردوں۔ یہ کثرت خیال کس سے قائم ہے؟
 مجھ سے۔ تو کیا میں کثیر ہوں؟ نہیں میرے معلومات کثیر ہیں۔ میں تو نعمت اللہ
 صدیقی ہوں۔ اور ذات واحد ہوں۔ کیا کثرت معلومات سے میری وحدت
 ذاتی میں کوئی فرق آسکتا ہے؟ ہرگز نہیں۔ خیالات میں تغیر و تبدل ہوتا ہے

اور میں اور میرے صفاتِ ذاتیہ جوں کے توں رہتے ہیں۔
 سینکڑوں مشکلیں سنائیں اور مسألاں ہیں مشغلہ اچھا لہر جی پہننے کے لئے
 (جسٹریٹیز یاد) اس امر پر بھی خوب غور کرو کہ خواب و خیال میں تمہاری خیالی صورتوں
 کے سوائے اور کچھ نہیں ہوتا مگر خواب میں بسا اوقات تم نے خود کو بھی دکھا،
 اور اپنے دوستوں کو بھی اور اپنے دشمنوں کو بھی۔ باہر سے تو تمہارا دوست یا
 دشمن تمہارے دل و دماغ میں نہیں گھسا! اصل یہ ہے کہ جس خیال کو غیریت
 کے اعتبار سے ملاحظہ کرو وہ غیر ہوگا۔ جس خیال کو محبت کے لحاظ سے دیکھو
 تو وہ دوست ہوگا۔ عینیت کے خیال سے تو عین۔

اسی طرح یہ حقائق و اعیان ممکنات اپنے صفات کے مرجع اور
 ان کے ذوات ہیں۔ یہ ذوات و حقائق و اعیان معلومات واجب اور
 قائم بذات حق ہیں سمجھنے میں اور علم میں دو چیزیں ہیں۔ (۱) ذاتِ حق
 (۲) ذوات ممکن۔ واقع، منشاء، خارج میں بالذات ایک ہی ایک ذات ہے
 وہی وجود ہے۔ وہی شہود ہے۔ وہی شاہد ہے۔ وہی شہود ہے۔ **هُوَ الْأَوَّلُ
 وَالْآخِرُ وَالظَّاهِرُ وَالْبَاطِنُ وَهُوَ بِكُلِّ شَيْءٍ عَلِيمٌ**۔ **وَهُوَ عَلَى كُلِّ
 شَيْءٍ مُّحِيطٌ**۔ **وَالْحَمْدُ لِلَّهِ رَبِّ الْعَالَمِينَ**۔

اک وہم خودی ہو جس پہ مغر و دُو تو جو یا جس کا ہے اس کعب و رجا تو
 اٹھ جائے اگر بعدِ خیالی کا حجاب آنکھیں جسے ڈھونڈتی ہیں وہ جوڑ تو
 رنگِ روشن کا ایک سو کا ہوں خورشیدِ جہان کا دُعا ہوں تیرا (حضرت حیدر آبادی)
 میں ہوں بھی سہمی اور نہیں ہوں سہمی حضرت بخدا عجب تماشائوں میں
 (حضرت حیدر آبادی)

توحیدِ فنا و تجلی

امکان کی نشان سے ہے، اس کے وجود و عدم کا برابر ہونا بندے
 کے لوازم سے ہے، کسی شئی کا مالک نہ ہونا الْعَبْدُ وَمَا مَلَكَتْ يَدَاہُ
 بِمَوْلَاہُ۔ غنائے مطلق حضرت واجب غر و علا کے ساتھ خاص ہے۔
 اللَّهُ الْغَنِيُّ وَأَنْتُمْ الْفُقَرَاءُ۔ جس کی حقیقت میں افتقار و احتیاج محض
 ہو اُس کے دونوں ہاتھ خالی رہیں گے۔ جس کی ذات بالعرض ہو، وہ ہر آن
 ہر لحظہ ذاتِ بالذات کے دستِ قدرت کی طرف نگران رہے گا سہمی
 جَوَادَ عَلٰی الْاِطْلَاقِ حضرت عم نوالہ کا نام ہے۔ مانگتا، دامن پھیلاتا

ہمارا کام ہے۔ بلکہ دامنِ اذکبِ آرام کر جا کر ندامت سے رباعی
 تو میرا خدا ہے میں ہوں تیرا بندہ حاجت مجھ میں ہو اور ہر تجھ میں
 جب ہے صفتِ ذات کا الہا زکال میں لگتا جاؤں اور تو دیتا جا۔

توحید :- ذات واجب کو گنا نہ سمجھنے کا نام ہے ممکن کی احتیاجِ ذاتی
 کا منکشف ہو جانا ”فنا“ کہلاتا ہے۔ قَوْمِ ذُو الْجَلَالِ کے ہر امر کے بالذات
 ہونی کا پتہ چل جانا ”تجلی“ کے نام سے موسوم ہے۔ بالکلہ ”توحیدِ جاننا ہے فنا“
 نسبتِ اِلَى الْخَلْقِ کو ساقط کر دینا ہے۔ ”تجلی“ نسبتِ اِلَى اللَّهِ کا پالینا ہے رباعی

لِلَّهِ اَلدِّعْوَةُ وَاللَّهْمَاتِ میری ہر چیز ہے پرانی دعویٰ حق کا ہے راست برحق میری بات ادعا ہے

حسرت میرے پاس کیا دھرتی اک جان سو وہ بھی ہے پرانی

توحیدِ فنا، تجلی تین طرح پر ہوتے ہیں۔ توحیدِ افعال۔ فنا سے افعال۔

تجلی افعال۔ توحیدِ صفات۔ فنا سے صفات۔ تجلی صفات۔ توحیدِ ذات ،
 فنا سے ذات۔ تجلی ذات۔

توحیدِ افعالی، فنا افعالی، تجلی افعالی | سینما میں آدمی، جانور چلتے

پھرتے، ناچتے، کودتے ہیں۔ کونسا کام ہے کہ وہ نہیں کرتے؟ کون سا امر ہے
 کہ سینما میں ہوتا معلوم نہیں ہوتا۔ اک جہانِ دگر ہے کہ ہمارے آگے آگیا ہے۔

مگر ذی فہم کی نظر ایک نور پر پڑتی ہے۔ وہ تماشہ کرتا ہے کہ یہ نور کہاں سے آ رہا ہے؟ پیچھے پلٹ کر دیکھتا ہے تو ایک حجرے سے نور کا بقعہ ہے کہ نکل رہا ہے روشنی کی موج ہے، کہ آرہی ہے۔ اندر جا کر دیکھتا ہے تو ایک شخص تصویروں کے علم پر روشنی ڈالتا ہے، اور ان کو جلد جلد جرح دیتا ہے جس سے یہ تماشا مٹتا۔
تعب ہو جاتا ہے۔

تماشا گاہ جو عالم کسی استادِ کامل کا یہ تم کیا ہیں گویا سینما کی جلد تصویریں
گراموفون کے ریکارڈ سے کیسے عمدہ ٹھہریاں، غزلیں، کیسے دلکش
دُہرید خیال۔ سُریلے راگ، راگنیاں سنائی دیتی ہیں۔ سازنگ، نعل، پارہونم
ستار، طاؤس۔ کمانچہ، طبلہ۔ ڈھولک کی آواز بھی آتی ہے۔ مگر صاحبِ عقل
سمجھ لیتا ہے کہ یہ جاد ہیں۔ یہ ان کی آوازیں نہیں کسی خوش گلو کو ال یا ماہرِ موسیقی
کلاؤنٹ کے گلے کے کرشمے ہیں۔

خشک تار و خشک چوب و خشک پوتہ از کجای آید این آوازِ دوست
بانسری کی آواز سے بچہ خوش ہوتا ہے کہ اس میں سے کیا پیاری آواز نکل
رہی ہے؟ مگر ہوشمند دیکھتا ہے کہ اس میں بول رہا ہے کون؟

دو دو ہاں داریم گویا ہچونے یک دو ہاں نہاں مست در کبہا ہے

چیزوں کی کمی ہے کہ قلم دوات میں ڈوبتا ہے۔ اور سفید کاغذ پر کیسے خوش وضع خوبصورت حروف لاکر جاتا ہے۔ قلم کیا ہے؟ حضرت سلیمان علیہ السلام کے زمانے کا جن ہے۔ جو دریا میں غوطہ مار کر موتی، مونگا، جواہر، تعمیر کی چیزیں لاتا ہے۔ مگر جس کو خدائے تعالیٰ نے عقل سلیم دی ہے وہ خوب سمجھتا ہے کہ قلم، دوات، سیاہی، سب جمادات ہیں۔ ان میں بالذات حرکت کہاں؟ کوئی دوسرا ہی ہے جو ان کو متحرک کر رہا ہے۔

اسی طرح ممکنات میں سے کسی کی حرکت بالذات نہیں۔ تمام افعال کا خالق رب العالمین ہے۔ بندہ کرتا ہے۔ بندے کے کام کو خدائے تعالیٰ پیدا کرتا ہے۔ خَلَقَكُمْ وَمَا تَعْمَلُونَ۔ کیونکہ فعل بھی ممکنات سے ہے ممکن بغیر واجب تعالیٰ کی وجود بخشی کے پیدا ہی کیونکر ہو سکتا ہے؟ بالعرض کا وجود بالذات کے بغیر محال ہے۔

لوگ دنیا میں جو عالم اسباب ہے، اور بڑے امتحان کا مقام ہے نہایت غفلت و رزی کرتے ہیں۔ اس ممکن کو جو سلسلہ وجود ممکن میں پڑتا ہے، علت سمجھتے ہیں، اسباب میں خود کو جکڑ بند پاتے ہیں تو اپنے پر خدا کو بھی قیال کرتے ہیں۔ اور اس کو بھی مجبور و ناجار سمجھتے ہیں کہ جب تک اسباب پورے

نہ ہوں۔ خدائے تعالیٰ بھی کچھ نہیں کر سکتا۔ اسباب میں اس قدر مہنگے ہیں کہ
 مسبب ان کے پاس لفظ بلا مضیٰ ہے۔ ممکن کا جانب وجود و عدم برابر ہوتا ہے
 جانب وجود کو واجب تعالیٰ ترجیح دیتا ہے۔ ان کے پاس واجب کا وجود
 و عدم دونوں برابر ہیں۔ جو کچھ کرتا ہے بندہ کرتا ہے، خدا برائے نام ہے۔ فنا
 افعال کی وادی ایسی صعب و دشوار گذار ہے کہ اس میں چلنا کیا ہے؟ ایک
 آفت کا سامنا ہے۔ اس دنگل میں فنا کے ذات کے بڑے بڑے مدعی چاروں
 شانے چیت گرتے ہیں۔ اور پھران کا اٹھنا مشکل ہو جاتا ہے۔ اسباب کا نظر
 ساقط ہو جانا آسان بات نہیں۔ مرنی کے دام سے نکل کر غیر مرنی تک پہنچنا
 کار سے وارد توکل جس کی قرآن مبارک میں تاکید ہے۔ فنا کے افعال پر
 تجلی افعال ہے۔ شرک فی الفعل سے بچنا ہے۔ تجلی فعلی کا ادراک ہے۔ ایسا
 رکھتے ہو تو خدا پر توکل کرو۔ وَعَلَى اللَّهِ فَتَوَكَّلُوا إِنَّ كُنْتُمْ مُؤْمِنِينَ
 توکل کرنے والوں کو خدا بس ہے۔ وَمَنْ يَتَوَكَّلْ عَلَى اللَّهِ فَهُوَ حَسْبُهُ۔
تجلی صفاتی | سفید گلاب کی ہلکی سرخی کیا لطف دیتی ہے۔ معمولی گلاب
 کا رنگ کیا دلفریب ہوتا ہے۔ گل انار مشتعل آگ کے رنگ کو مات کرتا ہے
 ترائی کا پھول آنکھوں میں چمک پیدا کرتا ہے۔ گیندے کا لباس عیشِ شباب

پارہ پارہ ہے۔ غیر کوٹ جہانگیری کا مدعی ہے۔ جو اہر پر غور کرو۔ الماس
 کی چمک دمک۔ یا قوت کی شعلہ انگیزی۔ پکھراج کی حیرت افزا زردی،
 زمرد کی نظر افزا نسری۔ کیا بہتر منظر دکھاتی ہے۔ مگر ان میں سے کس کا رنگ
 اصلی ہے؟ کبھی نہیں ہرگز نہیں؟ یہ تمام آفتاب عالم تاب کے نور کے کرشمے
 ہیں۔ ان میں سے کسی کا رنگ حقیقی نہیں۔ آفتاب کے سات رنگ ہیں
 جب نور آفتاب کسی پر پڑتا ہے تو بعض چیزیں بعض رنگوں کو پی جاتی ہیں
 اور بعض رنگوں کو منعکس و واپس کرتی ہیں۔ پھر انعکاس نور کے بھی درجہ
 ہیں۔ اسی سے ہزار ہا قسم کے رنگ پیدا ہو گئے ہیں۔ سپید رنگ تمام
 شعاعوں کو واپس کرتا ہے۔ اور ساتوں رنگوں کو دکھاتا ہے۔ واہ کے
 سپید رنگ !! سب رنگ تو تجھ میں ہیں اور تو بے رنگ کہلاتا ہے۔
 سیاہ رنگ کسی شعاع شمسی کو منعکس و واپس نہیں کرتا ہے۔ وہ البتہ بے
 رنگ ہے، لوز وجود ہے، تو سیاہی عدم۔
 اسی طرح آسمان، آبیہ کا پرتو حقایق امکانیہ پر پڑتا ہے، تو بعض صفات
 کا ظہور ہوتا ہے اور بعض صفات کا ظہور نہیں ہوتا۔ ظہور آسمان و صفات
 بھی مختلف درجات پر ہے، اسی سے تو یہ سب دنیا کی رنگارنگی قائم ہے۔

اگر سب سے صفاتِ الہیہ کا ظہور کیسا ہوتا تو یہ بوقلمونی کب رہتی، غرض کہ مخلوق
میں کوئی صفت اصلی نہیں۔ جو کچھ ہے، قیوم حق کا ہے۔

مغرب ہوتی ہے تو راستوں پر بجلی کے گولے روشن ہو جاتے ہیں۔

اکثر تو سبید ہی ہوتے ہیں مگر بعض سبز، بعض سُرخ، بعض دودیا بھی ہوتے ہیں۔

جیسے گولے ہوں گے ان سے ویسی ہی روشنی پھیلے گی۔ امیروں کے گھروں میں

بجلی کے جھاڑ گیا بہار دکھاتے ہیں۔ مکہ مسجد میں بارہ ربیع الاول کو جب روشنی

ہوتی ہے تو مسجد ایک بقعہ نور معلوم ہوتی ہے۔ مگر کوئی سچ کہے۔ کسی گولے میں

کچھ نور ہے؟ یا ہے بھی تو کس کا نور اصلی ہے؟ ہرگز نہیں، خزنِ برق سے سارا

نور تقسیم ہوتا ہے۔ جہاں خزن میں کھڑا کھلا۔ سارا حیدر آباد روشن، جہاں

کھڑا کھڑا گیا، تو تمام شہر تاریک۔

اسی طرح صفاتِ الہیہ سے تمام ممکنات کو مادہ ہوتی ہو کس کی صفت کس کی

کس کا زور اور کس کی قوت، کون، انا لاخیری کا دعویٰ کر رہا ہے، دوسرے

کے مال کو اپنا کہتا، غصب ہے۔ خدائے تعالیٰ کے کمالات کو اپنا کہتا، شرک و کفر

دعویٰ ہی کا ہے راستِ حقیقی میری ہر بات، ادعائی حیرتِ بڑی

کُن سے سارا عالم کُن ہو جانا ہے۔ پھر قہرِ حدیث تمام عالم کو

نیت کر دیتا ہے۔ اور کوسِ مَنْ الْمَلَكُ بجادیتی ہے۔ پھر شانِ رحمتِ
تمام جہان کو تمِ عدم سے ظاہر کر دیتی ہے۔ اور ہر ایک کو حسبِ استعداد و وصلہ
صفات سے بہرہ و فرماتی ہے۔ اور بَلْ يَدَاهُ مَبْسُوطَتَانِ کا نعمہ
سناتی ہے۔ ہر آن یہ سلسلہ فنا و بقا جاری رہتا ہے۔ اس کو تجدد
امثال کہتے ہیں۔

اس تقریر سے معلوم ہو گیا کہ ہر آن وہ ہر لمحہ ہرزہ کون کو قیومِ
ذُو الْجَلَال کی طرف احتیاج ہے اور صرف اسی کی طرف احتیاج ہے
نادان ہیں وہ جو حضرت جلِّ مجدِّہ کے مقابل ممکن کو بھی موجود سمجھتے ہیں
یا صفاتِ کمالیہ سے آراستہ یا اس کو کسی قسم کی قدرت سے متصف جانتے
ہیں۔ ممکن کا جو کچھ ہے بالعرض ہے۔ جب وجود ہی بالذات نہیں تو اور
کیا چیز بالذات ہوگی؟ لَا حَوْلَ وَلَا قُوَّةَ إِلَّا بِاللَّهِ۔ بندہ ہمیشہ سرِ فلکند
اے ذاتِ تو جمع الکلمات میں بھی ہوں کمالِ بے کمالی
دیروز نہ بود، بود، نہ نمود و انہوں نمود نیست بے بود۔ حیرتِ حیرتِ آباہی
تو میرا خدا ہے میں ہوں تیرا بندہ حاجتِ مجھ میں ہے اور ہر تجھ میں غنا
جب ہے صفتِ ذاتِ کل اظہارِ حال میں مانگتا جاؤں اور تو دیتا جا۔ حیرت

باجہان ناپائیدار ساختی و سراب را پر آب شناختی۔ درخواست آں تا سختی۔
 نرود زندگانی باختی خرد میندول بجا ویداں بندو۔ و باین و آن نہ پیوند
 دلش از ہر گہ گستہ و با خدا پیوستہ

حسرت میرے پاس کجا دھرتے اک جان سو وہ بھی پر پرائی

جب بندے کو اپنے اور ماسوا اللہ کے اخلاص۔ ناداری۔ احتیلاج
 ذاتی۔ افتعاً حقیقی کا علم ہوتا ہے تو سارا غرور کا فور اور شرک دور ہو جاتا ہے
 اسماء الہیہ اس پر پرتو لگن معلوم ہوتے ہیں اور تجلی اسمائی جلوہ فرما ہوتی ہے
 عام قاعدہ یہ ہے کہ اللہ تعالیٰ کے جس نام کا ہر بار بار اعادہ کیا
 جاتا ہے تو اس پر اسی نام کی تجلی ہوتی ہے۔ خواہ اس نام کو زبان سے
 کہیں یا دل میں خیال کریں جیسے جیسے اس اسم سے ربط زیادہ ہوتا جائے گا
 اس کے آثار بھی زیادہ نمایاں ہوتے جائیں گے۔ خدائے جل و علا کی
 صفت ظاہر ہوتی جائے گی تو بندوں کی صفت مخفی ہوتی جائے گی۔ جس
 قدر امر بالذات کرسی ظہور پر جلوہ گر ہوگا۔ شے بالعرض کتم عدم میں نہاں
 ہوتی جائے گی۔ مخفی نہ رہے کہ جو شئی دوسرے سے قائم ہوگی اسے صفت
 کہتے ہیں۔ ذات مع الصفۃ اسم سے موسوم ہوتی ہے۔ مثلاً قدرت صفت ہے

جو خدائے تعالیٰ میں پائی جاتی ہے۔ قادر یا قدیر وہ ذات ہے جو صفتِ قدرت سے موصوف ہے۔ لہذا قادر یا قدیر اسماءِ الہیہ سے ہیں۔ اسی طرح رحم صفت ہے۔ رَحْمَنُ یا رَحِیمُ اسمِ الہی ہیں۔ اسماءِ الہی بسیط ہوتے ہیں۔ اور مرکب شے۔ مثلاً حتی اسم بسیط ہے، اور خَالِقُ اسم مرکب ہے۔ خالقیت پر غور کرو تو اس میں قدرت ضرور ہے۔ اس میں علم کا ہونا بھی یقینی ہے۔ حیات کے بغیر کوئی کام ہو نہیں سکتا لہذا خالقیت میں ان کا ہونا بھی ضرور ہے۔ یہ تمام اسماء ایک دوسرے سے ممتاز ہیں۔ خود ذات سے بھی امتیاز رکھتے ہیں۔ خالقیت جدا چیرہ ہے۔ ربوبیت الگ وصف ہے۔ محی و ممیت بھی باہم امتیاز رکھتے ہیں یہ امتیاز ذات کے لحاظ سے نہیں یعنی ان کی ذاتیں جدا جدا نہیں ہیں۔ تمام اشیاء کی ایک ہی ذات ہے امتیاز مفہوم میں، اعتبار میں ہے۔ نشاء و مصداق سب کا ایک ذاتِ حق ہے۔ مشکوٰۃ ہر اسم کو مستقل سمجھتے ہیں، اور ہر کام کا ایک دیوتا یا رب سمجھتے ہیں جب ان سے کہا گیا کہ یہ اسماء جن کو تم دیوتاؤں کو مستقل سمجھتے ہو خود اسے جدا نہیں، بلکہ اسی ذاتِ حق کے گونا گوں نام ہیں۔ تو ان کی سمجھ میں نہ آیا۔ اور کہنے لگے اَجْعَلُ الْاِلٰهَةَ الْغَاوِ اِحْدًا اِنَّ هٰذَا

کیشی عجب کیا تمام دیوتاؤں کو غیر مستقل اور ایک ذات کے مختلف نام بنا کر لاکھوں دیوتاؤں اور دیویوں کو ایک ہی خدا بنا یا گیا ہے؟ یہ تو بڑی تعجب خیز بات ہے؟ بالکل جب خدائے تعالیٰ کے افعال کا ظہور ہوتا ہے تو بندوں کے افعال کا عدم ہو جاتے ہیں۔ خدائے تعالیٰ کے انوار کلمات تاباں ہوتے ہیں تو بندوں کے اہر ہائے اوصاف پارہ پارہ ہو کر فنا ہو جاتے ہیں۔

تجلی ذات | واہ رے ام؟ تیرا کیا کہنا! تیرا رنگ دلچسپ۔ تیری خوشبو دلکش۔ تیرا مزہ لہریب۔ بچے تجھ پر جان دیتے ہیں۔ جو ان تجھ پر مال لٹاتے ہیں۔ بڑھوں کے حق میں تو ماں سے کم نہیں۔ بچپن میں دانت نہ تھے تو ماں کے پستان چوستے تھے۔ بڑھاپے میں دانت نہیں ہیں تو تجھے چوستے ہیں۔ اور تیرے رس کو شیر مادہ جانتے ہیں۔ زراقت کی تعمیل میں خدانے دودھ، ملائی، شکر، عذیران کو جا کر قہلی لگا دی ہے۔ سچ پوچھو تو یہ تشبیہی تجھ پر پوری صادق نہیں آتی۔ تو کہناں اور میہ مصنوعی مرکب کہاں؟ پھر کتنے اقسام۔ کس قدر انواع و اجناس۔ اعز الثمر۔ مرغوبہ۔ الفن۔ نواب پسند۔ دل پسند۔ قادر پسند۔ گوارے نشان۔ سیندوری۔ پری۔ ہر شہر میں جدا رنگ، جدا شکل۔

جد امرا۔ جدا خوشبو۔ مگر سب میں آم ہی۔

واہ رے آم تیرے اتنے تورنگ۔ اتنے تو فرے۔ مگر یہ کیا ظلم ہے؟
 قدیم فلسفی تجھے حقیقی حقیقت نہیں مانتے۔ آب۔ آتش۔ خاک باد کا مجموعہ سمجھتے
 ہیں۔ بعض بیولے و صورت کے اقران کو تجھے سمجھتے ہیں۔ کیا آج کل کیمیا دانوں
 کی بھی عقل ماری گئی ہے۔ وہ بھی تجھے اعتباری ماہیت سمجھتے ہیں۔ وہ کہتے
 ہیں کہ بیا توے عناصر میں سے چند کے مجموعہ کا نام تو ہے۔ بعض تجھے چند ذرات
 کا مجموعہ سمجھتے ہیں بعض مادے کی صورتوں میں سے ایک صورت تجھے بھی جانتے
 ہیں۔ بعض ایتر کے کرشموں میں سے تجھے بھی ایک کرشمہ جانتے ہیں۔ صوفیہ
 صافیہ باریک بین، دقیقہ شناس ہوتے ہیں۔ لہذا وہ اسماء و صفاتِ الہیہ
 کی نسبت خاص جس علم یعنی عین ثابت کے مطابق اقران کرنا کا نام یا عین ثابت
 پر صفاتِ الہیہ کے پرتو پڑنے کا نام مخلوق۔ بندہ۔ ممکن۔ موجود اعتباری
 یا وہی کہتے ہیں۔ مگر یہاں اعتباری یا وہی کے معنی اثیابِ احوال۔ یا صوبوں
 کے دانت نہیں ہیں بلکہ جس طرح آم اعتباری حقیقی ہے۔ اسی طرح دوسری تمام
 چیزیں اعتباری حقیقی ہیں۔ پس خدائے تعالیٰ کی ذات تو حقیقی و تمام، دیگر
 حقائق و ذوات اعتباری ہیں۔ اس مسئلہ میں ذرا غور کرو کہ وجود کے مقابل

کوئی بنتے ہے؟ عدم ہے۔ عدم بھی بھلا پایا جاسکتا ہے؟ پایا جائے تو عدم کیونکر ہوگا وہ تو وجود ہو جائے۔ وجود ذات واجب حلِ حیدہ سے علیحدہ و زائد کوئی چیز نہیں جب وجود واجب کا میں ذات ہو تو ممکن کے لئے کیا رہا؟ وہی عدم وہی نیستی، وہی افتقار۔ بلکہ ممکن بھی کہاں رہا؟ خیر یہ تو منطقی دلائل ہیں ہم کو ان سے اس وقت کوئی بحث نہیں۔ اتنا تو ہر شخص سمجھتا ہے کہ خدائے تعالیٰ تبارک و تعالیٰ ہے۔ اس کا کمال اس کی ذات کے سوا دوسرے امر سے نہ ہونا چاہیے۔ نیز خدائے تعالیٰ وحدہ لا شریک لہ ہے اس کا کوئی شریک نہیں۔ کسی کی مقدور ہے کہ اس کے سامنے کسی بات کا دعویٰ کرے دعویٰ تو جب ہوتا کہ اس کا کوئی حقیقی وبالذات وجود ہوتا جس کی ذات و اہمیت ہو اس کا دعویٰ کمالِ خرافات نہ ہوگا تو کیا ہوگا؟ ایا ز قدر خود شناس

زعم باطل کی تجھ کو مستی کب تک ناداں یہ ادعائے ہستی کب تک
 تو بھی موجود اور حق بھی موجود ظالم یہ شرک و خود پرستی کب تک ^{میرا}
 تجلی صفات تک تو سمجھتا تھا کہ میں ہوں۔ مگر میرے اوصافِ صلی
 نہیں حقیقی اوصافِ خدائے تعالیٰ کے ہیں۔ خدا کے اوصافِ میری طرف

نسبت پا کر مجھ سے علاقہ پیدا کر کے میرے سمجھے جاتے ہیں جب تجلی ذاتی ہوتی ہے تو اس کی ذات بھی نیست و نابود ہو جاتی ہے۔ اس وقت ذواجلال والا کرام ندادیتا ہے لَنْ الْمَلِكِ الْيَوْمَ وَجواب دینے والا نذار دے خود اپنا آپ جواب دیتا ہے۔ **لِلّٰهِ الْوَاٰحِدِ الْقَهَّارِ**۔ یہ حالت موت سے مشابہ ہے بلکہ اس سے زیادہ ہے۔ موت میں انسانوت سے بے خبری یا بے تعلقی ہوتی ہے۔ اس کا تو کسی عالم میں تپہ نہیں ملتا۔

ہم نے تو لاکھ ڈھونڈ کچھ بھی تیز پایا محضوں کد چھپا رہو جی تیری گلی
دیکھا تو کچھ نہ پایا سوچا تو بس یہ سبھا اک نام رہ گیا ہے میرا تیری گلی میں
(سرت حیدر آباد)

بیخودی و بیہوشی تو اکثر بیماریوں اور صدقات میں بھی ہو جاتی ہے۔ پھر تجلی ذاتی یا فنا کو اس سے امتیاز کیا ہے؟ بات یہ ہے کہ بیہوشی میں جہل و غفلت رہتی ہے۔ یہاں سہرا پا علم و معرفت ہے۔ وہ ظلمت ہے، یہ نور ہے۔ وہ رنج ہے، یہ راحت ہے۔ وہ تکلیف ہے، یہ لذت ہے۔

لطفِ مے تجھ سو کیا کہوں زاہد ہائے کم بخت تو نے پی ہی نہیں
گم شدن درگم شدن میں سنت نیستی در سرت آئیں من است

لَيْسَ كُنْهَ شَيْءٍ

تو حق ہے۔ تیرے سوائے کچھ ہے باطل ہے۔ علیٰ کُلِّ شَيْءٍ مَّا
 خَلَا اللَّهُ بِاطِلٍ جو نسبت حق و باطل میں ہے وہ باہم باطلوں میں کہا؟
 الفاظ انہیں معافی کے لئے موزوں ہیں جو محسوس بجواس ظاہری یا باطنی ہیں
 یا کسی قسم کا ادراک ان کو احاطہ کرتا ہے تو محیط ہے۔ محاط ہونے سے پاک ہے
 لَا تُدْرِكُهُ الْأَبْصَارُ وَهُوَ يُدْرِكُ الْأَبْصَارَ وَهُوَ اللَّطِيفُ الْخَبِيرُ
 کمنہ فکر سلیم تیری عظمت کے گنگرے تک پہنچنے سے کوتاہ ہے۔ اور سمنہ عقل مستقیم
 میدان تحقیق حقیقت میں گمراہ ہے۔ مَا عَرَفْنَاكَ حَقَّ مَعْرِفَتِكَ۔ دریا
 کمنہ حقیقت میں کسی کا تہل بڑھ نہیں لگتا یہاں ڈوب کر پاش پاش ہو جانا
 ہی تیرا ہے۔ یہاں تلاش میں کھوجانا ہی پانا ہے۔
 جستجو میں ان کی ہم خود کھو گئے چاہتے کیا تھے مگر کیا ہو گئے
 الْعَجْزُ عَنْ دَرَكِ الْأِدْرَاكِ۔ اِذَاكَ پھر بھی میں مجھے سمجھوں تو
 کیونکر؟ ڈھونڈوں تو کدھر؟ تو زماں سے پاک ہے، مکان سے پاک ہے
 نہ تیرا کوئی شبیہ ہے نہ مثل ہے نہ فیطر ہے۔

صنّاع و ساعِت | کیا سجا ہے؟ سب کچھ بن گئے ہیں۔ شاید بارہ بجے

ہیں۔ جی ہاں۔ ذرا دینا آپ کی گھڑی دیکھوں، کیسی ہے؟ کس کارخانہ کی ہے؟ ہیڈ و ماسن ہیٹ ہشت روزہ گھڑی ہی کو پسند کرتا ہوں۔ جمعہ کی نماز کو جاتے ہوئے کوئچہ دیدی اور بے فکر متعشر فرنگی، بھی مادی کاموں میں عَفْرِیَّتِ مِنَ الْجَنِّ سے کم نہیں۔ کیا اچھی گھڑی ہے؟ آئینہ کیا صاف ہے؟ کیا عمدہ کہیں ہے؟ کیا نفیس ڈائیل ہے؟ گھنٹے کی سوئی ہے، منٹ کی سوئی ہے۔ سکند کی سوئی کے عوض کسی عاشقِ ناشاد کی طرح سینہ چاک، دل پر اضطراب ہے۔ گھڑی کے اجزاء کیا درست؟ نظام ترتیب عمدہ کہ کوئچہ دیدی اور تمام پرزے کام پر لگ گئے۔ کوئی پرزہ بیکار نہیں۔ کمافی اور چکر تو کجا، کتہ بھی بیکار نہیں ہے۔ کیا خلاقِ عالم، عالم سے ایسی ہی نسبت رکھتا ہے؟ لَا إِلَهَ إِلَّا اللَّهُ۔ کارگیر کا صرف اتنا کام ہے کہ دعات اور فلزات کے ٹکڑوں کو لیکر گھملا کر، ڈھال کر یا پیٹ پاٹ کر ریت رات کر ترتیبِ خاص سے اس کو جوڑے۔ ذرا وہ فلز کے ایک ڈرے کو تو پیدا کرے؟ پھر گھڑی اپنے بننے تک صنّاع کی محتاج تھی۔ مگر اب وہ محتاج کہاں؟ گھڑی ساز مر بھی جائے تو وہ باقی رہے گی۔ یہاں آئن

امدادِ وجود ہے۔ ہر لحظہ احتیاج ہے۔ ایک لمحہ قیوم حق کی توجہ نہ رہے تو عالم کہاں اور اُس کی نمائش کدھر؟

عَنْكَبُوتٍ وَنَسِجِ الْعَنْكَبُوتِ ذر! مگرئی کے جالے کو دیکھنا۔ کیا باقاً

منتظم طریقہ پر بنا ہے؟ کیا باریک نازک تار ہے؟ ایک بال کے ہزاروں بلکہ لاکھوں حصے سے بھی کم ہے۔ باوجود اتنے ہمین ہونے کے مکھیوں، مہنگوں کے پکڑنے میں کام دیتا ہے۔ یہ کس چیز سے بنا ہے؟ مگرئی کے جسم سے ایک لیسہ اَرُعَاب نکلتا ہے۔ اس سے بنا ہے۔ کیا عالم بھی اسی طرح بنا ہے؟ خداے تعالیٰ نے اپنے میں سے کوئی چیز نکال کر بنا لیا ہے؟ اَسْتَغْفِرُ اللّٰهَ الْعَظِيمَ مگرئی مرجاتی ہے اور اس کا جالا اس کے بغیر باقی رہتا ہے۔ مگر یہاں اَلْاَنَّ امدادِ وجود موقوف ہو جائے تو عالم درہم برہم ہو جائے۔ نہ تم رہیں نہ ہم۔ نہ زمین رہے نہ آسمان۔ ایک ہو کا شمارہ جائے۔ سارا عیاں نہاں ہو جائے۔ موجود منفقود ہو جائے۔ عالم عدم ہو جائے۔

تَحْمٌ وَتَحْسِرٌ زمین میں تحم کو پوتے ہیں۔ بیچارہ چند روز زمین کی تاریکی یا پانی کی تری، آفتاب کی گرمی پر صبر کرتا ہے پھر اپنے پوست کے برقعے کو پھاڑتا ہے اور کوہلی بگورنر نکالتا ہے۔ بڑھتا بڑھتا زمین میں سے باہر نکل آتا ہے۔

پھرتے نکلنے میں شاخیں بھوتی ہیں پھر ٹھمتا سے اور بڑھتا ہے اور پورا دخت
 بنکر راہ رو کو سائے کھانے والوں کو پھل، سونگنے والوں کو پھول۔ بیمار کو
 جڑیں چھال وغیرہ۔ قسم قسم کے طالبوں کو انواع و اصناف کا فائدہ دیتا
 ہے۔ سوکھ جاتا ہے تو کڑی بن جاتا ہے۔ گھروں کے لئے تیر، شہتیر، کھجیا
 دروازے۔ فریخ کے لئے میز کرسیاں، تخت چوکیاں۔ باجبلہ ہر طرح سوکھ دیتا،
 ذرا تخم و درخت پر غور کرو۔ درخت میں جنبی چیزیں ہیں ان میں سوکیا
 چیر تخم میں نہتی؟ درخت میں تفصیلاً ہیں تخم میں اجمالاً تھیں۔ پہلے یہاں
 تھیں اب عیاں ہو گئی ہیں۔ ذرا یہ بھی تو بولو کیا جڑیں تنہ ہیں؟ یا پتے،
 ڈالیاں، یا پھل، پھول کیا پھل کا کام پھول سے لے سکتے ہیں؟ یا جڑ کا
 کام پتے سے، یہ کیا حاققت ہے؟ بڑی ہی بد تیزی ہوگی، اگر کوئی آم کو ٹٹی
 سمجھے۔ یا کچلے کو جدوار۔ کوئی کچلے کو جدوار کہہ کر کھا تو لے، پھر اس کا
 مزہ چکھے۔

اسی طرح گو وجود بسیط ہے۔ ایک ہے، مگر وہی ہر ذرہ ہر عالم میں
 جلوہ گر ہے۔ باطن ہی ظاہر ہو گیا ہے۔ واحد ہی کثیر بن گیا ہے۔ تفصیل کا
 مرجع اجمال ہی ہے۔ کثرت کا منبع وحدت ہی ہے۔ مگر نہ وحدت کثرت ہے،

نہ کثرت وحدت سے

تو ہم ہے تو ہم پر نہ قلت ہے نہ کثرت نہ سمجھیں یہ تو حیرت ہے جو سمجھیں یہ تو حیرت ہے
مگر اس مثال پر کوئی غور کرے۔ پانی حرارت شمس، مٹی، کوئلے کی تہوں
کا ربا بنک ایسڈ گیا س جس کو انسان نخس سے خارج کرتا ہے۔ وہی درخت
کی غذا بن کر اس کو بڑھاتے ہیں۔ نشوونما دیتے ہیں۔ یہاں وجود کے سوا ہے
کیا؟ جو اگر ملے اور عالم بنے۔ درخت میں تخم کا استحالہ ہو گیا ہے۔ اب تخم کہاں
ہے؟ وہ تو بے نشان ہو گیا۔ نَعُوذُ بِاللّٰهِ اَسْتَغْفِرُ اللّٰهَ۔

کیا خدا عالم بن کر نسبت و نابود ہو گیا ہے؟ یا بے پتہ ہو گیا ہے؟ وہ
الآن کما كان ہے۔ وہاں مٹی کو راہ نہیں۔ استحالے کو گذر نہیں، عدم کو
قدم نہیں سے

تو جزوی و محکم است گرد و زچند اندیشہ کل پیشہ کنی کل باشی
جبر و کل | میں کل ہوں۔ اعضاء میرے اجزاء ہیں۔ اکلفہ ناک، بائعہ، پاؤں
کو نسا جز ہے جو مجھ سے جدا ہے؟ کوئی نہیں۔ اعلیٰ ابھی میرا ہے، اسفل بھی میرا
اکلفہ کان، دوسرے اعضاء سے افضل ہیں۔ دل و دماغ جگر و معدہ بقیہ اعضاء
اندوہنی کے رئیس ہیں۔ یہ اضافی افضلیت یا مقبولیت مجھ پر کیا اثر کر سکتی ہے؟

میں نہ کسی افضلیت سے افضل ہوں۔ نہ منضولیت سے منضول۔ میرا منضول ذاتی ہے نہ کہ اصنافی۔ سب میں میں ہوں اور سب سے جدا ہوں۔ مگر کوئی سچ کہے کیا انتفا، جز سے انتفا، کل لازم نہیں آتا؛ مگر یہاں تو علویات و سفلیات نیست و نابود ہو جائیں۔ فناء میں روپوش ہو جائیں۔ اس سے ذاتِ کاملہ حقہ کی ازلیت وابدیت پر ذرا اثر نہیں پڑتا۔ اس کا کمال لایزال ہے۔ وہ

الآن کما کان ہے۔

سکلی جنری | انسان مثلاً لگتی ہے۔ اور زید و عمر و بکر اس کے جنریات ہیں عورت مرد و اصناف ہیں۔ اب ذرا بولو انسان عورت ہے یا مرد؟ عورت ہونا، مرد ہونا کوئی بھی انسان ہونے میں دخل نہیں۔ تو احمقیت انسان میں نہ عورت ہونا دخل ہے نہ مرد ہونا۔ باوجودیکہ عورت یا مرد انسان ہی ہے انسان نسل کے لحاظ سے حامی۔ سامی۔ یا فنی ہے۔ اقلیم کے لحاظ سے ایشیائی۔ یورپی افریقی۔ امریکی ہے۔ مذہب کے اعتبار سے مسلمان، نصرانی، یہودی، بودھی ہندو، مجوسی ہے۔ غرض کہ کل نہرا رہا قیود میں پایا جاتا ہے، وہ خود فی نفسہ ان قیود سے آزاد ہے۔

اسی طرح عالم میں تمام جلوے وجود ہی کے ہیں۔ مگر وہ خود ان تعینات سے

پاک ہے۔ وہ آزادی و اطلاق پر ہے وہ اپنی صرافت ذاتی و محوصتِ اصلیٰ پر متغیر نہیں ہوا۔ تبدیل کو اس کے ساحت تک رسائی نہیں۔ احتیاج اس کی آستان تک پہنچ نہیں سکتی۔

مگر اس مثال پر تامل کرو۔ کئی اپنی جزئیات کی طرف کیا محتاج نہیں؟ کیا احتیاجِ شانِ امکان نہیں؟ کیوں نہیں؟ مَا لَمْ يَشْتَخِصْ لَمْ يُوجَدْ۔ کوئی مہم و مطلق شے نہیں پائی جاتی۔ متعین ہوتی ہے تو لباس وجود میں نمودار ہوتی یہاں وجودِ حقیقی۔ ذاتِ سامی سمات۔ جزئی حقیقی ہے۔ بالذات موجود ہے اس کے سوا جو ہے بے بود ہے۔ دوسروں کی موجودیت اس سے ہے۔ وجودِ حقیقی اپنے وجود میں جو اس کا ذاتی بلکہ جو ذات ہے۔ دوسروں کا محتاج نہیں۔ اگر وجودِ حقیقی کئی اور موجودات اس کے جزئیات ہوں۔ تو وجود کا دوسرے کی طرف یعنی شخص و تعین کی طرف احتیاج لازم آتی ہے۔ تَعَالَى اللَّهُ عَمَّا يُشْفِقُونَ یہ سب روپ تیرے تو بہرِ پسیا تو ہر رنگ میں رہ کے سب سے جدا ہے۔

ہیولی و صورت | ہیولی۔ اور مادے کی کرشمہ سازی و عجائب طرائق تو دیکھو۔ جھاڑو، پہاڑو، حیوان وہ، انسان وہ۔ کہیں کالا ہے، او کہیں گورا ہے۔ کہیں چوٹا ہے، کہیں بڑا ہے۔ کہیں غر و مسکنت ہے،

کہیں جلالیت و اہمیت ہے۔ مرد بنکر شجاعت و قوت۔ عورت بنکر حسن و نزاکت کہیں عابد خوش آئیں، کہیں زاہد پرشکلیں کہیں زید سبکدوش کہیں ساتی ماہوش لاکھوں شکلیں بدلیں۔ لاکھوں شکلوں میں اب ہے۔ لاکھوں شکلیں بدل گیا۔ مگر پھر سب جون کاتوں ہے جو پہلے تعاوہ اب بھی ہے اسی طرح وجود حقیقی ہولائے گل ہے۔ مادہ فاعل علویات و سفلیات ہے۔ تمام مواد کی اصل ہے مگر کوئی اس مثال پر غور کرے۔ ہویا حکما قدیم کے پاس بالقوہ ہی بالقوہ ہے اس کو فعلیت کی بوتل نہیں بنتی۔ صورت اس کے وجود کی علت ہے۔

پس خدا کے تعالیٰ اور محلولیت! اَسْتَغْفِرُ اللّٰهَ! اَسْتَغْفِرُ اللّٰهَ!

اسے محلول تو کہا، علت العلیل کہنا بھی غلط ہے۔ علتیت اسی پر منحصر ہے، دوسرا کون علت ہو سکتا ہے؟ جو کچھ ہے اسی کا ہے۔ افلاس امکان کا خاصہ ہے ناداری، بندگی کا لازمہ ہے۔ حکمے جدید کے پاس مادے کے خواص یہ ہیں تخیل (جگہ گھیرنا) مسابیت (مسام و سوراخ دار ہونا) وزن۔ انقسام۔ (تقسیم قبول کرنا) استمرار (ایک حال پر رہنا، ساکن تو ہمیشہ ساکن جب تک کوئی اسے متحرک نہ کرے۔ متحرک تو ہمیشہ متحرک جب تک کوئی اسے ساکن نہ کرے۔ یہ بے ارادہ، یہ متاثر و منفعل ہونے والا مادہ عاجز ہے۔ عاجز مردہ ہے۔

مردہ جاہل ہے۔ جاہل یہ مردہ پرستی کب تک؟ جو تمہارے زیر اثر ہو وہ تمہارا بندہ ہے۔ اپنے بندے کو اپنا خدا سمجھتے ہو۔ کیا دوں ہمت ہو؟ کیا پست خیال ہو؟ خدائے تعالیٰ کی طرف انفعال کی نسبت کرنے سے تمہیں کچھ انفعال نہیں ہوتا تو بہ! تو بہ!! اس علم سے جہالت بہتر۔ اس حکمت سے سفاہت خوشتر۔

پینبہ وجامہ | کپڑا کس سے بنتا ہے؟ روئی سے یا اون و ریشم سے۔ شایا عامہ کرتے، پانچامہ۔ یا شیروانی قمیص۔ ویسٹ کوٹ، تپلون کس کے ظہور ہیں؟ روئی کے۔ چولی کرتے، دوپٹے، ساڑھی قمیص، جاکٹ، فراک کس کی نمائشیں ہیں؟ وہی روئی یا ریشم کی۔ کیا شیروانی مستقل وجود رکھتی ہے؟ نہیں شیروانی کی ہیئت کس میں ہے؟ روئی میں۔ روئی کہاں ہے؟ شیروانی میں۔ کیا شیروانی روئی ہے؟ یا روئی شیروانی؟ نہیں کوئی نہیں۔ روئی میں مختلف صورتوں میں ظہور کرنے کی صلاحیت ہے۔ شیروانی ان میں سے ایک ظہور ہے۔

مولانا صاحب کے روبرو کوٹ تپلون آتے ہیں۔ تو مَن تَشَبَّاهُ بِقَوْمٍ فَهُوَ مِثْلُهُ۔ فرما کر اس طرح دور دور کہتے ہیں۔ اسی طرح کسی مہنوعی خنثی کے نزدیک شایا۔ عامہ، تو، لاؤ۔ دکھیو، اولد، فیض، یا میا ڈلاؤں کا ڈیس، کہہ کر

کیسے فرما بشی تہمتے لکاتا ہے۔ ان میں سے کسی ایک کی طرف ساڑھی چولی تو
 بڑھاؤ۔ کیا کوئی پہننے کے لئے تیار ہوگا؟ ہرگز نہیں۔ باوجودیکہ یہ سب روئی
 ہی کے تعینات ہیں اور اسی کی نمائشیں ہیں۔ اسی طرح وجود میں مختلف صورتیں
 نمودار ہونے کی استعداد تھی۔ عالم اس میں سے ایک ہے۔ یہ رنگارنگی اسی کے
 ظہور کی ہے۔ مگر اس مثال میں غور کرو۔ روئی میں کپڑے کی صورت، شیری وانی
 کی ہسٹیت کا حال ہے۔ کپڑے کے دو کڑے کر دو۔ روئی کے بھی دو حصے ہو جائیں گے

یعنی انقسام حال سے انقسام محل لازم آتا ہے۔ یہاں ہر وہ ہزار عالم **آن**
 ہر لحظہ کتم عدم سے منصفہ وجود پر ظہور کرتے ہیں۔ پھر ظہور سے لبون کی طرف
 رجوع کرتے ہیں۔ مگر حقیقت حقہ کا دامن کمال و صمت زوال اور دلچ
 سے پاک ہے۔ **سُبْحَانَ اللَّهِ عَمَّا يُصِفُونَ**۔

موج دریا | زدریا موج گوناگون آمد و نوبے چونی بزرگ چوں **آن**
 موج دریا پر قائم ہیں۔ اور اس کے محتاج۔ اگر دریا نہ ہو تو موج بے تپہ

دریا سے موجیں اٹتی ہیں۔ کوئی چھوٹی ہوتی ہے کوئی بڑی، بڑی موج بھوٹی موج
 کو نکل جاتی ہے۔ کشتیوں کو پارہ پارہ کر دیتی ہے۔ کوہ پیکر جہازوں کے سامنے سید
 سکندری بیکر کھڑی ہوتی ہیں۔ یہ موجیں کہاں تھیں؟ دریا میں۔ پھر کہاں چلی جاتی

دریا میں کیا موجوں کے حدوث سے دریا کا حدوث لازم آتا ہے؟ نہیں موجوں میں
تغیر تبدیل ہوتا ہے۔ دریا جوں کا توں ہے۔ موج لاکھ سر اٹھا اٹھا کر اڑ جائے و جو کچھ
مگر وہ پاب رہتا ہے۔ اور اس کا دعویٰ اچھوٹا ہے۔ کہاں وجود بالذات کہاں وجود
بالغیر؟ اسی طرح عالم اور عالم میں جو کچھ ہے سب وجود کا نمونہ ہے۔ ظہور عالم حادث
ہے، وجود حق قدیم۔ عالم وجود حقیقی کا محتاج ہے اور وجود حقہ محتاج الیہ۔ تیشیل بھی
ذات حق پر مبنی کُلُّ الوجود منطبق نہیں۔ دریا کُلُّ ہے، موج جز۔ انتہا جز سے انتہا
کُلُّ لازم آتا ہے۔ ہو جو غیر دریا ہے اگر ملتی ہے تو موج نہ ہوا رہتی ہے۔ بروئے کُلُّ
ہوتی ہے۔ یہاں وجود حقیقی کے سوا ہے کیا شئی جو اگر ملے اور سب کچھ ہے۔ وَحْدٌ
لَا شَرِيكَ لَكَ -

مرآت و عکس شخص

مرآت حقائق پر یہ دنیا میرے لگے ہر ایک میں ہی مار کا جلوہ میرے آگے
نیرنگی، استکمال پر نیرنگ مرآیا سونگ میں ہر ایک ہی جلوہ میرے آگے
آئینہ اعیان و مرآت حقائق میں وجود حقیقی کی جلوہ گری ہے۔ آئینہ خانہ
میں جاؤ تو تم کو ایک عجیب تماشہ نظر آئے گا۔ یا تو تم ایک تھے یا جتنے آئینے ہیں
اتنے ہی تم ہو گئے ہو۔ پھر کہیں بڑے آئینے میں بڑے چھوٹے میں چھوٹے صاف میں صاف

دھندلے میں دھندلے۔ لافنگ گیا لری یعنی نہی کے کمرہ میں تو اس سے بھی زیادہ عجیب تماشا ہوتا ہے کہیں پست قدم بزرگ شکم کہیں دراز قامت نہی لاغر زدام کہیں سر نیچے، ٹانگیں اوپر کہیں کچھ کہیں کچھ۔ اس کو بھی چھوڑو۔ مراد با آکا لدان لو اور اس کو بھی سیدھا رکھو، کبھی ترچھا۔ وہ لافنگ گیا لری سے کیا کم ہے؟ میں خود کو دیکھتا ہوں اور خود ہی پر ہنستا ہوں۔ واہ رے میں! بیوں تشکیلیں بدلتا ہوں اور پھر جوں کا توں ہی ہوں۔ یہ نیزنگیاں جب ہی تک ہیں کہ تم آئینے کے مقابل ہو۔ سامنے سے ہٹ جاؤ، تو پھر نہ یہ خیالی کثرت ہے نہ ظہور کی عبادت۔ اگر آئینہ کو وجود سمجھو اور شخص کو عین تو آئینہ بالذات مرئی ہے وہی شہود سے بری ہے۔ آنگھوں سے مخفی ہے۔ واہ رے آئینے! تیری صفائی دوسرے کو تو دکھا دیا اور تو چھپ گیا۔ گویا آئینہ نظر نہ آئے گا، مگر تھوڑی کوشش تو کرو اور صورتوں کو نہ دکھیو۔ آخر میں ہار مان لیں گے عجز کا اعتراف کریں گے مگر کوئی سچ کہے، آئینہ تو شخص کا غیر ہے۔ یہاں وجود کا غیر کیا ہے جو مرآت بنے خود ہی شخص ہے خود ہی عکس ہے۔ پھر نہ آئینہ شخص ہے نہ شخص عکس ہے۔ نہ اس کا

باکس ہے۔

وعدت میں تیری حرفِ دُئی کا نہ آئینہ کیا مجال جو صورت دکھاسکے

یا اللہ تیری کنہ کے اور اک میں شہباز بلند پرواز فکرِ سلیم پر وبالِ شکستہ ہے۔
 اور تیری معرفت کے سنگستان میں تو سنِ عقلِ قدیم سکندری خوردہ۔ تجھے کوئی نہیں
 جانتا تو پھر میں کس کو مانتا ہوں؟ تو پوشیدہ ہے تو تجھ کو کس نے چھپایا؟ تو عیا
 ہے تو پھر کہاں ہے؟ اگر تو عرش پر ہے تو بال و پر دے کہ اڑ کر تجھ تک پہنچوں۔
 اگر تو قریب ہے تو آنکھ دے کہ تجھے دیکھ سکوں۔ اگر تو میرے دل میں ہے تو
 برقی رو بنا دے کہ اپنے آپ میں گھسوں اور تجھے پاؤں۔ اگر تو نہیں مل سکتا تو
 ہم کو یہ فطرتاً طلب کیسی؟ اگر خدا کا بندے سے ملنے کا قاعدہ نہیں تو میں
 اپنے سے بترار ہوں۔ مرنیکو تیار ہوں۔ مگر میں جلوں کا تو میرا دھواں عرش
 تک پہنچے گا۔ خاک ہو جاؤں گا تو گبولہ بن کر اڑوں گا اور تیرے دامن تک
 پہنچوں گا۔ مجھے صفحہ ہستی وہی سے محو و محنت کر دے۔ طلس و طلس تہیں
 نہیں کر دے۔ نہ میں رہوں نہ یہ آفت سہوں۔ بس بس میں اسی میں شہاد
 ہوں۔ کہ میں مردہ رہوں۔ میرا مقصود زندہ رہے۔ میں تابو درہوں
 میرا محبوب موجود رہے۔

ٹوٹے یلیم وہم میرا
 آئینہ دل بنے مصفا


خانی کافنہ ہی ہونا اولیٰ
باقی کی بقا ہے سرب سے اعلیٰ

حسرت حیدرآبادی

پیونڈ خاک ہوگا ، نقشِ قدم تے گا۔

حسرت یہ جان پی کر آیا تری گلی میں

حسرت حیدرآبادی



لطائف

بزرگان دین کے اقوال میں قلب - نفس - روح - سر - جہن - انحن کے
 الفاظ بکثرت مستعمل اور اس قدر مختلف معانی میں مستعمل ہوتے ہیں کہ تعین معنی
 مشکل - ان کے مقام بتانے میں بھی کچھ کم اختلاف نہیں حضرت شیخ احمد فاروقی
 سرہندی کے قول کے مطابق قلب - پستان چپ کے دو انگشت نیچے ہے -
 تجلیات افعالیہ اس سے متعلق ہیں - آدم علیہ السلام کے زیر قدم ہے جس کا قلب
 ذکر ہو وہ آدمی المشرّب کہلاتا ہے - قلب کا نور زر و رنگ کا ہے -
 روح - پستان راست کے دو انگشت نیچے متعلق صفات ثبوتیہ
 تحت قدم ابراہیم علیہ السلام ہے - رنگ نور سرخ ہے -
 سر قلب سے دو انگشت اوپر اائل بجانب وسط - متعلق تجلیات
 شیون اتیہ - رنگ نور سفید - تحت قدم موسیٰ علیہ السلام -
 خنخی روح سے دو انگشت اوپر اائل بجانب وسط - متعلق صفات
 ربانیہ - رنگ نور سیاہ تحت قدم عیسیٰ علیہ السلام -

انحیٰ - وسط متعلق شان جامع یعنی الوہیت رنگ بنبر تخت قدم
محمد مصطفیٰ صلی اللہ علیہ وآلہ وصحبہ وسلم۔

نفس - ان سب لطائف کی مجموعی حالت کا نام ہے حضرت سیدنا
بنوری کے اقوال کے مطابق قلب کی جگہ وہی ہے جو دل کی ہے اس کے نور کا
رنگ سُرخ ہے۔ رُوح اس کا محل جگر ہے۔ یعنی جانب راست۔ رنگِ نوب
روح سپید ہے۔ نفس خاکستروں بمقام ناف۔ نحیٰ بمقام پیشانی سیاہ رنگ
تشریش یعنی وسط سینہ سے ذرا بلند۔ رنگ بنبر۔ انحیٰ۔ وسط سر۔ اُم دماغ
بے رنگ۔

حجت الاسلام غزالی کے قول کا حاصل یہ معلوم ہوتا ہے کہ دل یا قلب
سے قوتِ غضبئی متعلق ہے۔ اس کو نفسِ سبعی بھی کہتے ہیں۔ اس سے روحِ حیوانی
متعلق ہے۔ شرایین اس سے روح حاصل کرتے ہیں۔ جو محلِ حیاتِ ظاہری ہے
کبد یا جگر یا کلبجہ سے قوتِ شہوی متعلق ہے۔ اس کو لطیفہ نفس اور نفسِ ہی بھی کہتے
ہیں۔ اس سے بذریعہ ارادہ تمام جسم میں خون تقسیم ہوتا ہے۔ دماغ۔ اس سے قوتِ
تعقل متعلق ہے۔ اس کو لطیفہ روح اور نفسِ ملکی کہتے ہیں۔ اعصاب اس سے
نقل کر تمام جسم میں پھیلتے ہیں۔ جس سے حس و ادراک ہوتا ہے۔

انسان کا فرض ہے کہ ہر ایک قوت کو تحتِ قہرمانِ شرع میں رکھے۔ نہ آگے بڑھے دے۔
 نہ پیچھے ہٹے دے۔ قوتِ قلبی کی زیادت سے تہورِ ظلم پیدا ہوتا ہے۔ کمی سے صحنِ بزدلی
 کم ہوتی ہے۔ حیائی۔ اعتدال سے شجاعت۔ عزت۔ بہمت۔ غلبہ جوئی پیدا ہوتی ہے۔
 قوتِ شہدی کی زیادتی سے شرہ۔ حرص۔ عیش پرستی۔ تن آسانی پیدا ہوتی ہے۔ کمی
 خودِ وجود۔ اعتدال سے عفت۔ پاکدامنی پیدا ہوتی ہے۔ قوتِ عقلی کی زیادتی سے
 گر پزی۔ بیکاری۔ فریب پیدا ہوتا ہے۔ کمی سے بلاہت۔ بے وقوفی۔ جہل۔ اعتدال سے
 حکمت۔ حسن سیاست۔ کمال تذبذب ہوتا ہے۔

جب قوتیں تحتِ قہرمانِ شرع ہو جاتی اور شرع نے ان کو جو حصہ دیا ہے اس پر راضی
 ہو جاتی ہیں۔ تو گویا وہ فنا ہو گئیں۔ ان کا وجود بذاتہ مستقل نہ رہا بلکہ تحتِ الشرع و بالشرع
 رہا۔ جب یہ قوتیں شد بالشرع کام کرتی ہیں۔ تو ایک نیا ہی رنگ لیتی ہیں۔ اور ہر ایک قوت
 ایک جدا نام سے موسوم ہوتی ہے۔ قلب یا غضب سر بن جاتا ہے۔ نفس یا شہوت منجی جاتا
 ہے۔ عقل و ادراک انجی عمل عرفاں۔ غرض کہ ہزار شکلیں بدلیں مختلف رنگ بدلے گیے
 ہے وہی غضب و شہوت و عقل۔ البتہ پہلے سے زیادہ لطیف ہو گئے ہیں۔ پہلے لوگوں کو قتل و
 خارت کرتے تھے۔ اب دوسروں پر اثر ڈالتے ہیں۔ توجہ کرتے ہیں۔ پہلے زنا کاری تھی۔
 اب جن پرستی ہے۔ پہلے لوگوں کے گھروں میں گھستے تھے اب دلوں میں گھستے ہیں۔ دلوں

خبرات پر اشرف حاصل کرتے ہیں۔ پہلے عقل سے خواہن نامیرات و ارتباطِ باہمی اشیاء دریا
 کئے جاتے تھے۔ اب عقل جذب ہو گئی ہے تو خلائق اشیاء و نسب و اصناف سے بچت ہے۔
 لطائف بارزہ کا کمال یہ تھا کہ وہ تحت قہرمان شرح کر دئے جاتے تھے۔ اب لطائف
 خفیہ کا کمال یہ ہے کہ تحت امر الہی کر دئے جائیں۔ وہاں صلاح سے حرکت اللہ کر دی جاتی ہے
 یہاں با اللہ، اللہ، فی اللہ، الی اللہ مع اللہ۔ کر دی جائے لطائف ستہ کی تہذیب
 کرو گے تو انسان سے انسانِ کامل ہو گے۔ تمہارا نفس، نفس مطمئنہ ہو جائے گا۔

حضرت مولانا جامی و مولانا شاہ کلیم اللہ جہاں آبادی کے اقوال سے ظاہر ہوتا
 کہ انسان روح مجرد اور مادے کے مجموعے کا نام ہے۔ جسم کی خواہشات و اقتضات تو
 ہوتے ہیں۔ تو نفس کہلاتا ہے روح و نفس دونوں کے اقتضات برابر ہوتے ہیں تو قلب
 روح اپنے مقصدیات میں قوی رہتی ہے۔ تو روح کے نام سے موسوم ہوتی ہے۔ روح
 ذکر و یاد الہی میں دو جہاں سے التفات توڑ کر اور سب سے منہ موڑ کر ذاتِ حقہ کی طرف
 متوجہ ہو جاتی ہے۔ تو یہ سر ہے۔ اس کی یاد میں خود اپنی طرف تک التفات نہیں کرتی
 تو یہ خفی ہے۔ اور اگر ذکر و دونوں درمیان سے اٹھ جائیں اور مذکور ہی مذکورہ
 تو یہ احمق ہے۔

لے دل! طلبِ کمال در مدرسہ چند
مکمل اصول و حکمت و ہندسہ چند
پہر فکر کر جز ذکر خدا و سوسہ است
شہرے ز خدا بدار و اس و سوسہ چند

(جامی علیہ الرحمہ)

یارب بر ہائیم ز حسرواں چہ شود
یاسے دہیم کوئے عسرفاں چہ شود
بس گبر کہ از کرم مسلماناں کردی
یک گبر دگر کنی مسلماناں چہ شود

(جامی علیہ الرحمہ)

ز آئینہ مشعان و تن توئی مقصودم
در مردن و زینت توئی مقصودم
تو دیر بزنی کہ من بستم ز میاں
گر من گویم زمن توئی مقصودم

(جامی علیہ الرحمہ)

لے در تو ہنایا و عیایا ہمہ بیچ
پندار و یقینا و گمانا ہمہ بیچ
از ذات تو مطلقاً نشان نتوان داو
کجا کہ توئی بود نشانا ہمہ بیچ

(جامی علیہ الرحمہ)

مَتَّ الْمَعَارِفِ حِصْلِ

روزہ ۲ شوال ۱۳۵۴ھ چہ

عجاز القرآن - وجود اجماع القرآن و تفسیر سورہ کوثر پر مولانا کا جامعہ شامیہ کی طرف سے نقل
 غلبہ کسٹیشن لکچر - - - - - قیمت (۲)
 التعلیم الطبعی (زبان ہندی) یہ رسالہ انٹرنیٹ میڈیا تعلیم کے اصول پر مبنی ہے اسکی مدد سے
 کس بچہ بھی بہت جلد عربی بولنے لگتا ہے - - - - - قیمت (۲)
 المعارف - حصہ اول - تصوف و فلسفہ پر مولانا کے مقالات و ارشادات کا مجموعہ قیمت

حصہ دوم زیر طبع ہے۔
 فصوص الحکم (میں ترجمہ و تشریح) - حضرت شیخ محی الدین ابن العربی کی مشہور و معروف اور
 تصنیف ہے۔ فصوص الحکم کا بے نظیر اردو ترجمہ اور شرح کی گئی ہے جس میں تمام دقیق و اہم مسائل
 فاضلانہ سپرد ایہ اور جامع انداز میں حل کیا گیا ہے۔
 زیر طبع۔

ملنے کے تے

- (۱) حسین شجاع الدین صدیقی محلہ رکاب گنج مولانا غلطہ مکان نمبر (۲۲۲)
- (۲) مکتبہ ابراہیمیہ - فابد روڈ - حیدرآباد دکن۔
- (۳) سید عبدالقادر صاحب تاجر کتب چارمینار - حیدرآباد دکن۔
- (۴) مولوی ریاست علی صاحب شمس الاسلام پریس جمیٹہ بازار - حیدرآباد دکن۔

المش
 تہیں

محمد مظہر الدین صدیقی مولانا غلطہ

